

# هندوستانی جمالیات

حصہ ۳

شکیل الرحمن

(۳) کلا، بنیادی جمالیاتی تصور

(تین) 'کلا' بُنیادی جمالیاتی تصوّر

ہندوستانی جمالیات میں 'کلا' ایک انتہائی معنی خیز لفظ ہے تخلیقی آرٹ کے لیے اس لفظ کا استعمال ہوتا رہا ہے

گیان

سادھنا اور

تپسیا

کلا کے ساتھ ان سب کا تصوّر وابستہ ہے اس کی تشریحیں عموماً اس طرح ہوتی ہیں:

انسان کے تخلیقی عمل کا مظہر

جمالیاتی اظہار

درون بینی اور بیرون بینی کی جمالیاتی صورت

'تپسیا' کے آئنگ کا جلوہ اور

واضح اظہار و ابلاغ

رقص، موسیقی، فنِ تعمیر، شاعری مصوری اور فنِ مجسمہ سازی میں جیسے جیسے تجربوں میں وسعتیں پیدا ہوتی اور ان فنون کی جمالیاتی جہتوں کا احساس ہوا 'کلا' کی معنویت بھی پھیلتی گئی ہے۔ 'لفظ' کے تخلیقی آرٹ کے لئے استعمال ہوا رفتہ رفتہ اس اصطلاح کی معنویت کا دائرہ وسیع سے وسیع تر ہو گیا ہے 'پُر اسرار تخلیقی عمل' درون بینی، اور 'بیرون بینی' کے مفاہیم اس سے وابستہ ہیں 'گیان' یا اشیاء و عناصر کے علم اور وجدانی سطح پر انہیں سمجھنا، محسوس

کرنے اور نقطہ خارج یا باطن کو مرکز نگاہ بنانے کے عمل کے ساتھ ایسی 'تپسیا' کو ایمیت دی گئی جس میں 'جوود' سے تمام اشیاء و عناصر یا ساری کائنات وابستہ ہو جاتی ہیں فنکار کے وجود سے کوئی شے علیحدہ محسوس نہیں ہوتی ایک 'وحدت' کا احساس متحرک ہوتا ہے 'کلا' یا تخلیقی آرٹ، ہندوستانی جمالیات میں 'فنکار' کے پر اسرار تخلیقی عمل کا مظاہرہ جمالیاتی اظہار کا پیکر ہے اس میں 'تپسیا' کا آنگہ ہی جلوہ بنتا ہے

'کلا' کی جمالیاتی اصطلاح کا مطالعہ فنون لطیفہ کی جمالیاتی قدروں اور اعلیٰ ترین فنی تجربوں کا مطالعہ ہے ایک ہی سچائی یا 'حسن مطلق' اور اس کی ان گنت جہتوں کے حسی اور جمالیاتی پیکر 'کلا' کی صورتوں میں سامنے آئے ہیں

ابتداء میں 'اعلان' اظہار یا کچھ کہنے یا بتانے کے مفاہیم اس سے وابستہ تھے رفتہ رفتہ اس میں دیکھنے، محسوس کرنے ادراک وغیرہ کے مفاہیم بھی شامل ہو گئے جب اس تخلیقی آرٹ کے لیے استعمال کیا جانے لگا تو 'گیان' دھیان 'تپسیا' وغیرہ کی گہری معنویت نے اس لفظ کے دائرہ کو اور وسیع کر دیا اور 'کلا' کی تشریحیں اس طرح ہونے لگیں:

وہ تخلیق جو پُر اسرار سرگوشیاں کرے

وہ تخلیق جو اظہار کا خوبصورت نمونہ ہو

وہ تخلیق جو محسوسات اور اعلیٰ شعور کا نتیجہ ہو

وہ تخلیق جو گیان، دھیان اور تپسیا سے وجود میں آئی ہو!

ظاہر ہے اس کی حیثیت ایک معنی خیز اصطلاح کی ہو گئی کہ جس میں تخلیقی آرٹ کی تعریفیں اور تشریحیں داخلی پر اسرار تخلیقی عمل اور تخلیقی آرٹ کے تعلق سے مختلف نظریات کا تجزیہ، سب شامل ہو گئے جمالیاتی فکر و احساس نے تخلیقی تجربوں کے پیش نظر مختلف جہتیں پیدا کیں مثلاً:

فنکار اور موضوع کی جمالیات کا رشتہ!  
داخلی کرب اور تخلیقی تجربہ کی اُٹھان!  
علامتوں کی تخلیق اور ذہن کی پُر اسرار کیفیتی!  
فنکار اور حسن انتخاب، وغیرہ

برہم، وشا اور شو کی اساطیری کانیوں اور عظیم تر پیکروں  
کا جِستی، لمسی اور نفسیاتی تجربوں نے جہاں تخلیقی آرٹ، یا 'کلا'  
کی اصطلاح کو ایک پُر وقار درجہ عطا کیا وہاں آرٹ اور تخلیقی عمل  
کی پُر اسرار کیفیتوں کو بھی افضل ترین سطحوں پر سمجھانے کی  
کوشش کی۔

★★

’ہندوستانی جمالیات‘ میں جمالیاتی تجربوں کی تین بڑی کیفیتوں پر نظر ملتی ہے۔ پہلی کیفیت ”بیداری“ کی ہے اور برہمن کی علامت ہے!

’بیداری‘ کے عالم میں زمان و مکاں کی موجود اور ظاہری صورتوں کے درمیان جمالیاتی تجربہ حاصل ہوتا ہے۔ بڑا فنکار برہمن کی طرح بیدار اور حسّاس ہوتا ہے اور زمان و مکاں کی موجود اور ظاہری صورتوں کے درمیان صرف جمالیاتی تجربہ حاصل نہیں کرتا بلکہ اپنے وجود میں ہر شے کو جذب کر کے تخلیق کرتا ہے۔

دوسری کیفیت ”خواب“ کی ہے اور سمندر کی سطح پر وشو اس کی علامت ہے۔ ان گنت تجربوں کی دنیا میں تاریکی اور روشنی کے جانے کتنے کھنڈروں میں فنکار بھٹکتا رہتا ہے خیالات کے جانے کتنے چمکتے ہیں اور ریز نظر آتے ہیں۔ علامتوں کی ایک کائنات محسوس ہوتی ہے۔ خارج کی کائنات اور خوابوں کی کائنات میں ایک با معنی پُر اسرار رشتہ بھی محسوس ہوتا ہے ایسا لگتا ہے جیسے خوابوں کی علامتوں سے خارجی زندگی کی تکمیل ہو رہی ہے۔ بڑا فنکار تجربوں کی اس کائنات میں وشنو بن جاتو

برہمن شعور کی علامت ہیں


اور

وشو لاشعور کی!

تیسری کیفیت ”پُر اسرار تخلیقی تحرک“ کی ہے شیو (کُراج) اس کی علامت ہے! تخلیقی فنکار حُسن کی تخلیقی میں شیو یا نٹ

راج بن جاتا ہے وجود کا آنگ عناصر و اشیاء کے آنگ کو متحرک کر کے اس سے پُر اسرار رشتہ قائم کر لیتا ہے فنکار کے تجربہ بھی نئے راج کے پانچ آنگ جیسے ہیں یعنی 'سرشتی' (تخلیق) 'سیٹھتی' (حسن و جمال کی تشکیل اور حسن کا تحفظ) 'سم ہار' (بہتر تجربوں کے انتخاب کے لیے تجربوں کو بکھیر دینے کا عمل) 'تیروہو' (خارجی تجربوں کو اپنے باطن میں جذب کرنے یا سمیٹنے کا عمل) اور 'انو گرہ' (اعلیٰ تخلیق کی صورت کی آخری تشکیل!)

شیوہ تخلیقی آرٹ کا سب سے عظیم سرچشمہ ہے ولدا ہندوستانی جمالیات کا بھی عظیم تر سرچشمہ ہے وی ہندوستان خود عظیم فنکار اور کلاکار کی صورت میں سامنے آیا ہے اس کا ہر آنگ تخلیقی آرٹ کا نمونہ ہے اُن کا رقص، رقص کائنات ہے اور اُس کا ہر آنگ



**ایک انتہائی معنی خیز علامت!**

کائنات کا آئینہ نگار انتہائی قدیم علامت اور انتہائی گہرا اور بلیغ ”آرچ ٹائپ“ (ARCHETYPE) ہندوستانی جمالیات کی تشکیل میں اس حسی اور جمالیاتی تصوّر نے نمایاں حصّہ لیا ہے

شیو نے پہلا رقص کیا اور کائنات کی تخلیق ہو گئی! شیو کا رقص سب کائنات کے تمام عناصر کی ’وحدت‘ کی صورت اختیار کر لیتا ہے۔ ہندوستانی جمالیات کے تمام فکری سرچشموں کا تعلق اسی سے ہے۔ کچھ جات تو غلط نہ ہو گا کہ یہ سب اسی کی دین ہے۔ تمام ’رسوں‘ (RASAS) کے جلوے فکر و احساس کو متاثر کرتے ہیں۔ نٹ راج کی ایک سو آٹھ کیفیتوں میں ہر کیفیت کا اپنا ’رس‘ ہے اور ہر ’رس‘ کا اپنا رنگ ہے۔ سرخ سیاہ، نیلا زرد، سفید، سب اسی کائناتی اور آفاقی رقص کے رنگ ہیں۔

وشنو حسن کے خالق ہیں۔ اوّلین خالق حسن اور ادا کار۔ یہو لاشعور اور اجتماعی لاشعور کے جلال و جمال کی قدر و قیمت کا احساس عطا کرتے ہیں۔ آم کے میٹھے اور لذیذ رس سے اپنی جانگھ پر ایک حسینہ کی تصویر بناتے ہیں تو وہ حسینہ ایک زندہ اور متحرک پیکر بن جاتی ہے۔ باطن میں جذب عورت عظیم مصوّر کے عمل سے نگاہوں کے سامنے آ جاتی ہے۔ وشنو لفظوں کے خالق ہیں۔ ’وشو دھرموتر‘ اور ’چتر ستر‘ سے حُسن اور حُسن کے خالق کو سمجھنے میں مدد ملتی ہے۔

’تین مورتی‘ (برہما، وشو، شیو) کی وحدت کا حسن، کائنات کی وحدت کا حُسن ہے۔ وحدت حسن بھی متاثر کرتا ہے اور اس کی جہتیں بھی متاثر کرتی ہیں۔ ان تینوں کو ایک دوسرے سے علیحدہ کر کے دیکھنا آسان نہیں ہے۔ اپنی تین مختلف جہتوں کے باوجود تینوں ایک دوسرے میں جذب ہیں!

اس ’تین مورتی‘ کے ساتھ ”ہندوستانی جمالیات کا ایک اور بڑا سرچشمہ“ ’عظیم ماں‘ کا ہے۔ ’ماں بھی ایک قدیم ترین ”آرچ ٹائپ“ ہے۔ قوّتِ اوّلین اور طاقت و توانائی کی عبادت کا قدیم ترین معنی خیز استعارہ اور پیکر!

’دھرتی ماں!‘ تنہا! قدیم لیکن ہر دم ہر لمحہ جواں!



’دھرتی ماں‘ نہ ابتدا میں ایک زاویہ کی صورت اختیار کی پھر ’رحمِ مادر‘ کے تصوّر نہ دائرہ کو جنم دیا ’ماں‘ شُذّ یا صفر سے دائرہ کی خالق بن گئی اور پوری کائنات کے گرد ایک دائرہ قائم ہو گیا سب اسی کے اندر تھے! کائناتی توانائی کی شعاعوں کا دائرہ بنا، تخلیق کا سرچشمہ بنا تخلیقی آرٹ کے کرب اور تخلیق کے بعد جمالیاتی انبساط اور جمالیاتی آسودگی کا رشتہ اسی حسی پیکر سے

’عظیم ماں‘ ممتا، پیار اور ماں کے پورے وجود کی علامت ہے لہذا اُس کی فطرت میں وہی مٹھاس اور شیرینی ہے جو شہد میں دودھ کے سمندر اور دودھ کی ندیوں میں وہ ’کنول‘ کی طرح ابھری اور رفتہ رفتہ ’کنول‘ اس کی علامت بن گیا ہے ’کنول‘ ماں بھی ہے اور تخلیق بھی ’ماں‘ کی فطرت بھی ہے اور زندگی کے جلوؤں کی علامت بھی ’ماں‘ دھرتی کی تمام خوشبوؤں اور تمام روشنیوں کے ساتھ تمام رسوں کا سرچشمہ بن گئی

یوگ کی توانائی ’شیو شکتی‘ میں سمٹ آئی شکتی (عظیم ماں) شیو کو متحرک کرتی ہے دونوں ایک دوسرے میں جذب ہو جاتے ہیں (اردھ نار ایشور شیو!) اور تخلیق کا سلسلہ جاری ہو جاتا ہے اس طرح تمام رسوں کا عظیم سرچشمہ عالم محسوسات سے قریب تر ہو جاتا ہے فن کار تخلیق کے پُر اسرار عمل میں خود ’شیو شکتی‘ کا پیکر بن جاتا ہے اعلیٰ تخلیق میں شیو شکتی ہی کا آنگ ہو جاتا ہے



## مدھو مدھا راگنی دکن (اورنگ آباد) سترھویں صدی (سالار جنگ میوزیم حیدر آباد)

”وہ پیکر بھی تراشہ ہیں جو موسیقی کے بہترین سُروں اور ان کے آنگ کے پیکر ہیں“

’ہندوستانی جمالیات‘ نہ حسن کی تخلیق کے حسن کو موضوع اور تثبت دونوں کی آمیزش اور ہم آہنگی میں پایا ہے تثبت اور موضوع جب جذب ہو جاتے ہیں تو وہ ایک ایسے ’چکر‘ کی صورت اختیار کر لیتے ہیں کہ جس کی کوئی ابتدا ہوتی ہے اور نہ اختتام ہے سورج اور وشنو کے چکر اور شیو کے رقص کے مرکزی دائروں کی طرح متحرک رہتے ہیں تخلیق اسی وقت ممکن ہے جب پورے وجود میں قوتِ حیات سمٹ آئے اسی کے بعد وجود کا رَس ہر طرف پھیلتا ہوا محسوس ہو گا اور وجود کے آنگ اور ’رَس‘ اور زمانہ، وقت، فطرت اور کائنات کے آنگ اور رَس سے پُر اسرار رشتہ قائم ہو گا

برہما، وشنو اور شیو اور 'عظیم ماریو'

یہ سب دھرتی اور آسمان اور زندگی اور کائنات کے خوبصورت ترین  
باطنی رشتوں کی علامتیں ہیں وحدت کائنات کے رموز و اسرار اور  
جلال و جمال کی وضاحت کرتے ہیں رَس کے جمالیاتی تصوّرات ان  
چاروں جِستی پیکروں سے پھوٹے ہیں

★★

قدیم علماء نے مختلف عہد میں ’کلا‘ سے تخلیقی آرٹ کی مختلف تشریحات کی ہیں اُس داخلی پُر اسرار عمل کی وضاحت کی ہے کہ جس سے آرٹ وجود میں آتا ہے اور تخلیق کی اعلیٰ اور افضل صورتوں کا اندازہ کیا ہے

’کلا‘ نہ ’وردن‘ ’برہم‘ ’من‘ کے حسن و جمال کو انسان کی سائیکی، سے نکال کر ایک صورت دی ہے، حسن اور تخلیقِ حسن کو سمجھایا ہے اعلیٰ تخلیق کی جہتوں سے اس اصطلاح کی معنویت کو واضح کیا ہے ہندوستان کی تمام کلاؤں کا رشتہ ایک دوسرے سے گہرا ہے رقص، موسیقی، فنِ تعمیر، مجسمہ سازی، مصوری، شاعر اور ڈراما سب ایک دوسرے سے گہرا رشتہ رکھتے ہیں بنیادی اقدار کی یکسانیت انہیں ایک دوسرے سے علیحدہ نہ کرتی ہے تکنیک، اسالیب اور جمالیات تجربوں کے اظہار کی صورتیں مختلف ہوتی ہیں لیکن تحرک اور والہانہ کیفیت اور درون بینی کا انداز ایک جیسا ہوتا ہے

حسن مطلق یا معبودِ حقیقی کے جلال و جمال نہ ایک طرف ہے اور انسان اور اُس کی زندگی ہے اور آکاش اور دھرتی نہ دوسری طرف سائیکی کو متحرک کیا ہے ایک تہہ دار گہرے ’وژن‘ کی تخلیقی کی ہے بیجانات ابھارے ہیں افکار و خیالات کو مرتب کیا ہے فلسفہ اور مذہب نہ سائیکی کے اس تحرک کے بعد ہی جنم لیا ہے یعنی جمالیاتی تجربوں کی تخلیق اور ’کلا‘ کے رنگوں آوازوں اور متوازن حرکتوں کے بعد ہی ان کا جنم ہوا ہے

روحانیت اور مادیت اور جنسی اور حسّیاتی آرزوؤں اور خواہشوں کی تکمیل کے گرد کلا کے مختلف جمالیاتی تصوّرات اور نظریات ملتے ہیں علماء جمالیات نے تخلیقی آرٹ کو مختلف زاویہ نگاہ سے سمجھنے کی کوشش کی ہے لہذا تاریخ جمالیات میں مختلف قسم کے خیالات ملتے ہیں تخلیقی آرٹ یا ’کلا‘ کے اس ’چیلنج‘ کو کہ جس میں گیان ’زاویہ‘

نگاں 'رجحان'، تپسیا، سادھن، سب کی اہمیت اور جو فنکار کے پُر اسرار داخلی عمل کی پیچیدگیوں کا احساس دیتا ہے اور جس کے لیے جمالیاتی اظہار کی ضرورت ہے اور جس کے موضوعات تہ دار، ہم گیر، بلند اور گہرے ہیں، اپنے اپنے طور پر قبول کرنے اور جواب دینے کی کوشش ملتی ہے کہ کوشش تو جو طلب ہے کہ نتیجہ قیمتی ہے کہ نتیجہ اہمیت رکھتا ہے اس لیے کہ 'کلا' کی جمالیات کی کسی نہ کسی جہت کے آنگ کا احساس ملتا ہے

قدیم ہندوستانی جمالیات میں:

فطرت کی نقالی کا تصوّر بھی ملتا ہے جسے ارسطو یونان میں جستی جمالیاتی تصوّر کہا تھا

جلال و جمال کے التباس کا ایک انوکھا اور انتہائی دلچسپ نظریہ بھی موجود ہے

حسن مطلق/برہم، برہمن، ورہرک حُسن کی پرچھائیوں کے اعلیٰ احساس کے ساتھ تخلیق کے اعلیٰ جلووں پر بھی نظر ملتی ہے تخیل اور مادی حسن کے گہرے باطنی رشتوں کا ادراک و احساس بھی موجود ہے

آزاد علامتی فکر اور علامتوں کی معنویت اور لفظ اور باطن کے آنگ کے رشتوں کا بھی واضح شعور موجود ہے

مشاہد، تصوّریت، جمالیاتی حس، سرور انبساط، شعور مدرک (PERCEIVING CONSCIOUSNESS) اور حسیاتی مشاہد کے تصوّرات بھی متاثر کرتے ہیں

لذت پسندی اور آئند کے افضل ترین تصوّرات بھی تو جو طلب ہیں جو آفاقی اور عالمگیر صداقت کا گہرا احساس عطا کرتے ہیں

فنون میں تنظیم اور تعدیل (SYMMETRY) اور مطابقت، ہم آہنگی اور تسویہ (HARMONY) پر بھی گہری نظر ملتی ہے

جمالِیاتی شے یا عنصر کی رُوح ، فطرت اور اُس کے جواہر اور  
تجربوں کی مجرّد صورتوں کی معنوی جہتوں اور فنکار کی ذہنی  
کیفیتوں کو بھی اہم ترین موضوع بنایا گیا ہے

فنکار کی ذات اور انفرادیت اور منتخب موضوع کی لا محدودیت  
کا عرفان بھی موجود ہے

ما بعد الطبیعات کی رومانیت اور جمالیات کو بھی بنیادی موضوع  
سمجھ کر اظہارِ خیال کیا گیا ہے

جمالِیاتی تجربوں کو احساسات اور جذبات کے رنگوں اور جبلّتوں  
کی متحرک کیفیتوں اور اظہار کے ساتھ پہچاننے کا غیر معمولی  
احساس بھی متاثر کرتا ہے

\*\*\*

## (چار) چند امتیازی رجحانات

’نقّالی‘ ایک بنیادی جذبہ یا جبلّت ہے اور اس کا احساس بہت ہی قدیم ہے فطرت کے جلال و جمال کی نقّالی سے آسودگی ملتی ہے مسرت آمیز لہریں اُٹھتی ہیں، حسّیّات بےجان کے بعد متوازن ہو جاتی ہیں بصیرت حاصل ہوتی ہے انسان اور فطرت یا نیچر کے باطنی رشتے کا احساس شدید ہو جاتا ہے مابعد الطبیعاتی اور جسّی سطح پر رموز و اسرار سے پردہ اُٹھتا ہے اور اس سے رُومانی ذہن زیادہ متحرک ہوتا ہے


ابتدا میں ان سچائیوں کا احساس نہیں تھا لیکن لاشعور میں یہ سچائیاں موجود تھیں تصویر ایسی ہو کہ اس میں فطرت کے اس پہلو یا عنصر کی پہچان ہو جائے جسے نگاہوں نے مرکز بنایا ہے دراصل یہی خیال پہلا پیدا ہوا ماضی کو یاد رکھنے اور یادوں میں ایک رشتہ اور تسلسل قائم رکھنے کے لیے اس جمالیاتی تصوّر کو زندہ رکھنے کی کوشش ہوئی ’کلا‘ کی تعریف اور اس کی تشریح و تعبیر کے لیے علماء جمالیات اور خصوصاً ہندوستانی اور یونانی فلسفی فنکاروں نے اسی خیال کو اہم جانا ہے رفتہ رفتہ لاشعور زیادہ متحرک ہوتا گیا سائیکی (PSYCHE) کے دباؤ سے ’وژن‘ میں اور گہرائی اور تہہ داری پیدا ہوتی گئی اور یہ تصوّر یا خیال، نظریہ یا زاویہ نگاہ اس طرح واضح ہوا کہ فطرت کے جلال و جمال کی نقّالی ”کلا“ یا تخلیقی آرٹ میں جمالیاتی اقدار کی تخلیق ہوتی ہے یا ’کلا‘ یا تخلیقی آرٹ کی جمالیاتی قدریں متحرک ہو جاتی ہیں حقیقت یا سچائی کو حسن میں تبدیل کرنے کے پُر اسرار عمل اور اس کے نتائج کو کلا، یا آرٹ تصوّر کیا گیا

ہندوستانی جمالیات کی اعلیٰ قدروں کی تشکیل میں ”نقّالی“ کے جمالیاتی تصوّر نے نمایاں حصّہ لیا ہے ہندوستانی رقص اور موسیقی، فنِ تعمیر اور مجسمہ سازی اور مصوّری میں اس جمالیاتی زاویہ نگاہ



کی بڑی اہمیت رکھتی ہے۔ ”ہندوستانی جمالیات“ نہ مجموعی طور پر اس بنیادی تصوّر کو نہایت واضح طور پر پیش کیا ہے کہ تخلیقی آرٹ، حسن مطلق اور ان کی انگنت جہتوں کی حسیاتی صورت ہے شاعری اگرچہ یہ کام نہایت ارفع سطح پر کرتی ہے لیکن ڈراما کی سطح اس سے بلند ہے زیادہ ارفع، زیادہ افضل، اس لیے کہ ڈراما شاعری کی منتہا ہے۔

ہندوستانی جمالیات نہ برہمن، وشنو، اور شیو سے اسرار و رشق قائم کر کے بلاشبہ تخلیقی آرٹ کا درجہ انتہائی بلند کر دیا ہے حسن مطلق کی ان تین واضح جمالیاتی جہتوں نے تخلیق کی قدر و قیمت کا احساس بھی عطا کیا ہے اور اس کی جمالیاتی اقدار کا شعور بھی دیا ہے۔



### عظیم استوپ، سانچی (پہلی صدی عیسوی)

وحدت کی یہ تینوں صورتیں خالق کا رول ادا کرتی ہیں۔ ہر طاقت اور  
وشو، زبان، اسلوب اور موضوع اور شعوری اور لاشعوری کیفیات  
اور ان کے عمل اور رد عمل اور ڈراما کے پہلو خالق ہیں تو شو یا  
میشور رنگ اور آنگ و خالق!

بڑا فنکار ان کے تخلیقی عمل اور ان کے تخلیقی عمل کے حیرت انگیز  
نتائج کی نقل کرتا ہے اور اس طرح وہ خود ہر طاقت، وشو اور شیو بن  
جاتا ہے!

برہما، وجود، ایس!

وشنو، شعور! اور

شیو، تجربہ!

تینوں کی وحدت، حسن مطلق کا احساس عطا کرتی ہے تینوں اپنے  
اپنے طور عظیم تر فن کار ہیں

تخلیقی آرٹ یا 'کلا' کا سرچشمہ ہیں اور تخلیقی حیوانات میں تحرک  
کا ذمہ دار! شعور کی مکمل بیداری کے ساتھ فنکار جب "وجود" کا  
تجربہ حاصل کرتا ہے، اشیاء و عناصر پر گہری نظر رکھتا ہے وہ اُن کا  
تجزیہ کرتا ہے اور زمان و مکاں اور کائنات کے جلال و جمال کو اپنے  
جذبہ اور احساس کا حصہ بنا لیتا ہے تو برہما سے قریب تر ہو جاتا  
ہے حسّی اور نفسی سطح پر حسن کے ادراک کے ساتھ انسان کے  
شعور کی علامت بن جاتا ہے

جب فن کار کا لاشعوری عمل خوابوں کی کیفیتوں کے ساتھ ظاہر ہوتا  
ہے اُس کے پُر اسرار، بظاہر بہ ربط اور ٹوٹے ہوئے، مختلف اور متضاد  
تصویروں کو لیے ہوئے، تجربہ، وجود کے مرکز کی جانب بڑھتا ہے تو  
اُن سے بھی حقیقتوں اور سچائیوں کا لطیف اظہار ہوتا رہتا ہے فن  
کار سمندر پر لیٹے ہوئے یا سوئے ہوئے وشنو سے قریب تر ہو جاتا ہے  
اور وہ سچائیوں یا حقیقتوں کی نئی تخلیق کرتا ہے نیند اور خواب  
میں تخلیقی فن کار کا ذہن اپنے ساتھ ایک کائنات لیے جاتا ہے اور اس  
کیفیت میں ہر شے کو توڑ کر رکھ دیتا ہے اور اپنے خوابوں میں انہیں  
اپنے طور پر پھر مرتب کرتا ہے عناصر و اشیاء کی نئی تخلیق ہوتی  
ہے اور اس میں صرف اُس کے اپنے وجود کی روشنی ہوتی ہے!

اور

جب فن کار انتہائی گہری نیند میں ہوتا ہے تو وہ شو کی طرح  
لاشعور کی اُس لاشعوری کیفیت میں ڈوبا ہوتا ہے جو تجربہ کی عظیم  
تر صورت ہے تجربہ کی وہ عظیم تر منزل ہے جہاں مسرتوں کی

دنیا آباد ہے، جہاں ہر تجربہ ایک سعادت اور فکر مبارک اور مسعود ہے

ہر خوابی کی نیند کی یہ عجیب و غریب پُر اسرار منزل شو کا گہوارہ ہے جو ایک انتہائی پُر اسرار اور حد درجہ معنی خیز نیند کا دیوتا ہے۔ ذہن کی مکمل خاموشی کی منزل ہے جہاں شعور کی اعلیٰ ترین منزلوں اور افضل منزلوں اور افضل ترین جہتوں کا شعور ملتا رہتا ہے وجود کے تقدس کے احساس کے ساتھ وہ مسرت ملتی ہے جو جمالیاتی انبساط کی انتہا ہے

شیوہ تحرک کی سب سے بڑی علامت بھیویں اور رقص اس تحرک کی واضح جمالیاتی تصویر ہے لیکن یہ تحرک اُس وقت جنم لیتا ہے جب 'شکتی' شیوہ کو متحرک کرتی

'برہما' وجود، جاگرتی، بیداری اور انتہائی متحرک شعور کی علامت ہے

وشنو، لاشعور اور لاشعوری کیفیات کے ساتھ ایک انتہائی پُر اسرار اور انتہائی پُر کشش داخلی خود کلامی میں گرفتار نظر آتا ہے۔ تخلیق کے قبل کی پُر اسرار کیفیتوں کو پیش کرتا ہے۔ تخلیق کائنات کے لمحوں میں خود ایک ڈرامائی کردار بن جاتا ہے۔ اس کے بعد آسمان کے میٹھے رس سے اپنی جانگھ پر ایک عظیم مصوّر کی طرح کسی دوشیز کی تصویر بناتا ہے، اور وہ دوشیز خلق ہوتی ہے اپنی شخصیت کے ساتھ علیحدہ پیکر نظر آتی ہے

شیوہ، شکتی کے تحرک سے بیدار ہوتا ہے تو اپنے رقص کے آنگ سے کائنات کی تخلیق کرتا ہے۔ دوسرے آنگ سے کائنات کے حسن و جمال کا شعور عطا کرتا ہے۔ اور تمام حسن و جمال کا تحفظ کرتا ہے۔ تیسرے آنگ سے کائنات کے عناصر کو بکھیر دیتا ہے۔ چوتھے آنگ سے کائنات اور اُس کے تمام عناصر کو اپنے وجود میں سمیٹ لیتا ہے۔ کائنات اُن کے وجود کا حصّہ نظر آتی ہے اور پانچویں آنگ سے ہر شے کو آزاد کر دیتا ہے۔ ہر شے اپنی اعلیٰ ترین منزل پر آ جاتی ہے اور وجود کا سچا شعور حاصل ہوتا ہے

غور فرمائیے، ”ہندوستانی جمالیات“ میں تجربوں کی سطح کتنی بلند  
 تخلیقی عمل کو کس منزل پر محسوس کیا گیا ہے تخلیق کو کتنا  
 برتر اور افضل تصوّر کیا گیا ہے جمالیاتی نقالی اور تصویر کشی کا  
 معیار کیا ہے اور خود فن کار کو کتنا بلند درجہ عطا کیا گیا ہے ڈراما،  
 شاعری اور مصوّری کے پیش نظر جن جمالیاتی قدروں کی تشکیل  
 ہوئی ہے ان کی عظمت کا احساس ان ہی سچائیوں سے ہو گا

جب کائنات کی شناخت حسنِ مطلق سے ہوتی ہے تو کائنات کے حسن  
 و جمال اور اس دنیا کی خوبصورتی کا معاملہ صرف مادی اور خارجی  
 حسن کا نہیں رہتا جاتا کائنات اپنے باطنی حسن کا بھی شعور عطا  
 کرنے لگتی ہے کائنات کے ایک بہ پناہ پھیلے ہوئے ’شعور‘ اس کی  
 لاشعوری کیفیتیں، لاشعوری عمل، اس کی رہنمائی کرتی ہوئی برقی  
 قوتیں اور اس کے ارتقاء کے اصول اور قوانین سب کی معنویت پھیلنے  
 لگتی ہے محسوس ہوتا ہے کہ وجود کے ہر پہلو کے اندر ایک داخلی  
 شعور ہے جو فطرت (پراکرتی) کی تمام صورتوں میں تحرّک پیدا کرتا  
 رہتا ہے

ہندوستانی اساطیری ذہن نے کائناتی شعور کے مختلف پہلوؤں کو  
 مختلف پیکروں سے پہچاننے کی کوشش کی ہے

فنونِ لطیفہ کا معاملہ بھی یہی ہے!

اس کی شناخت اُس کائنات سے ہوتی ہے جو خود حسنِ مطلق کا آئینہ  
 ہے لہذا فنون کے حسن و جمال کا معاملہ بھی محض خارجی نہیں  
 ہوتا کائنات کی طرح فنون بھی اپنے باطنی جلوؤں کا احساس عطا  
 کرتے رہتے ہیں کائنات کے بہ پناہ پھیلے ہوئے شعور اور لاشعوری عمل  
 اور اس کی برقی قوتوں اور اس کی ارتقائی کیفیتوں سے ہم آہنگ ہو  
 کر ان کی معنویت بھی پھیلنے لگتی ہے کائنات کے حسن و جمال کی  
 تخلیقی تصویر کشی تخلیقی نقالی کے عمل میں فن کار حسنِ مطلق  
 تک پہنچ جاتا ہے ہندوستانی جمالیاتی میں تخلیقی نقالی یا تصویر  
 کشی کا معاملہ اسی وجہ سے اعلیٰ سطح پر تخلیق کے انتہائی پُر  
 اسرار عمل کے شعور کا عمل بن جاتا ہے کائنات کے رموز و اسرار کو

”ہندوستانی جمالیات“ نہ تین سطحوں پر محسوس کیا جاتا ہے اور ہر سطح تخلیقِ فن کے پیشِ نظر اہمیت رکھتی ہے:

پہلی سطح، عام ظاہری تجربوں (VAISESIKA) کی ہے جہاں فنکار کا شعور کائنات کے حسن و جمال سے رشتہ قائم کرتا ہے جس سے حسن و جمال کو پہچاننے کی کوشش کرتا ہے

دوسری سطح انتہائی سنجیدہ کائناتی تجربوں (SANKHYA) کی ہے ’یوگ‘ اس میں شامل ہو جاتا ہے کائنات کے حسن و جمال سے باطن میں تحرک پیدا ہوتا ہے اور فن کار کی تخلیقی صلاحیتیں ابھر کر سامنے آتی لگتی ہیں وہ تخلیقی عمل میں اس طرح مصروف ہو جاتا ہے جیسے وہ خود بڑا خالق ہے

اور

تیسری سطح پر ما بعد الطبیعاتی تجربوں (VEDANTA) کی ہے جہاں فنکار خود کائنات کے حسن و جمال کا حصہ بن جاتا ہے کائنات کے تمام جلوے اُس کے وجود کا حصہ نظر آتے لگتے ہیں ’شکتی‘ کے اس تحرک کی تکمیل ہو جاتی ہے جس کی ابتدا دوسری سطح سے ہوتی ہے

★★

جمالیاتی پیکر تراشی میں مذہبی اور ما بعد الطبیعیاتی فکر کے ساتھ فنکاروں کے ذہن نے بہت بڑا کارنامہ انجام دیا۔ تخلیقی فنکاروں نے اپنے اپنے طور پر جمالیاتی پیکروں میں معنوی جہتیں پیدا کی ہیں۔ رنگوں اور لکیروں کے ساتھ مناسب اور متحرک اور باطنی کیفیات کو ابھارا۔ رقص، موسیقی، مجسمہ سازی، مصوری اور فن تعمیر سے یہ سچائی واضح ہو جاتی ہے کہ ہندوستان کے تخلیقی فنکاروں کا ذہن انتہائی شدت سے کام کرتا رہا ہے اور ان کی جمالیاتی تکمیل نے مذہبی تصورات اور مابعد الطبیعیاتی خیالات کو آفاقیت عطا کی ہے۔

قدیم ذہن نے اعلیٰ ترین علامتوں کو استعمال کیا۔ خالق کائنات اور ابدی آفاقی حسن کی جہتوں پر نظر رکھی ہے کچھ اس طرح کے حسی سطحوں پر خالق یا حسن اور انسانی تجربوں میں باطنی رشتہ قائم نظر آتا ہے۔ قدرت کی تخلیقی قوت کی عبادت کرتے ہوئے ذہن نے جانے کتنے پیکر تراشے ہیں اور ان میں تجربوں کے اظہار کا ذریعہ بنایا۔ زمین کی زرخیزی کے تصور نے 'سانپ' اور 'ماں' یا عظیم ماں کے پیکروں کی تشکیل کی، دھرتی مادّی زندگی اور تمام ذی روح کا سہارا (دھارا) بنی۔ لہذا وہ ماں کے عظیم تر وجود کی علامت بن گئی۔ 'وسعت' کے "آرچ ٹائپ" کے دباؤ اور گہرے احساس نے 'دھرتی' کو "اولیں وسعت" کی صورت میں محسوس کیا اور اکثر اسے 'ادیتی' (ADITI) سے قریب تر پایا۔ 'آسمان' اور 'زمین' کے ملاپ کی تصویر نے دونوں کو "دیاو پرتھوی" (DYAVA PRITHVI) کا حسی پیکر بنا دیا۔ 'دھرتی' ماں نے عظیم دیوی کی صورت اختیار کی اور 'دھرتی' کی تمام صورتیں 'ماں' کے بچوں کی صورتوں میں تبدیل ہو گئیں۔ پہاڑوں، درختوں، جانوروں اور ندیوں کو اسی کے تعلق سے سمجھا گیا اور یہ سب اپنے اپنے طور پر بھی جمالیاتی پیکروں میں نظر آنے لگے۔

‘مکان’ (SPACE) کا جِستی تصوّر ‘غار’ (گولا) کی شکل میں نظر آیا اور ‘غار’ نہ ‘دل’ کی صورت اختیار کر لی۔ اس لیے اس شعور کے تمام تحرّک کا مرکز سمجھا گیا۔ ‘دل’ ‘غار’ کی صورت میں پُر اسرار تجربوں کے علم کا گہوارہ یا مرکز بن گیا۔ ‘غار’ میں ‘آکاش’ بھی ہے اور ‘دھرتی’ بھی۔ لہٰذا پھیلی ہوئی کائنات کی علامت کی صورت میں جلوے گرے۔ حقیقت بھی سامنے رہی کہ ‘مکان’ کے بغیر وجود اور اس کے مظاہر کو کوئی تصوّر پیدا نہیں ہوتا۔ ‘مکان’ ‘آکاش’ یا ‘ایتھر’ کا نتیجہ ہے۔ ‘غار’ یا ‘دل’ ‘آکاش’ کی وجہ سے ہے یا ‘آکاش’ کے ساتھ ہے۔ ‘مکان’ ‘غار’ یا ‘دل’ کی حقیقتوں یا سچائیوں کا گہل کوئی ‘حقیقت’ ‘مکان’ ہی میں جنم لے سکتی ہے۔ اس لیے شعور کے تمام تحرّکات کا مرکز بھی یہی ہے۔ حواسِ خمسہ کا جنم اسی میں ہوتا ہے۔ ‘غار’ یا ‘دل’ پر اسرار علوم اور تجربوں کا گہوارہ اسی میں رہ کر تمام علوم کے رموز و اسرار سے آگاہی حاصل ہوتی ہے۔ ‘مکان’ میں ‘سفید دیوتا’ ‘وایو’ (VAYUS) جس کا جنم ‘پُرش’ (PURSA) یا عظیم تر انسان (جو اشرف المخلوقات ہے جس نے کائنات کو تسخیر کر رکھا ہے جس میں کائنات جذب ہے، اور جس کا تحرک کائنات ہے) کی سانس سے ہوا ہے۔ ‘سفید دیوتا’ حد درجہ طاقتور ہے جو انسان کی صورت ایک ہرن پر سوار رہتا ہے۔ ‘تیر کمان’ لیے سفید پوشاک میں! سفیدی اس کا وصف ہے۔

‘پانی’ ‘وردن’ (VARUNA) کا گہوارہ بنا، فطرت کی تمام تر ذہانت اس کے قطروں میں نظر آئی۔ آفتاب زندگی کے چکر اور اس کی وحدت کا علامہ بنا۔ اس کی روشنی (جیوتی) نگاہ و نظر کی روشنی بنی، سورج، اگنی، کی کامل فلکی اور ملکوتی صورت ہے۔ روشنی گرمی اور علم کا سرچشمہ ہے۔ کائنات کی آنکھ ہے۔ ‘پرانوں’ کے مطابق تمام ستارے اور سیارے، عناصر کے تمام کڑے اور افلاک اور زندگی کی تمام الوہیت (RUDRAS) اسی سے رشتہ رکھتی ہیں۔ ‘وایو’ (ہوا) اور ‘اگنی’ (آگ) کے علاوہ دوسرے تمام دیوتا اسی کی جہتوں کے متحرک پیکر ہیں۔ ہر شے کا وجود اسی کی وجہ سے ہے۔



اس کے تصور نے جہاں کئی جستی پیکروں کی تشکیل کی وہاں بعض خوبصورت رنگوں کی دنیا بھی عطا کی۔ سورہہ کو سرخ، بھور، بادامی، خاکی اور تانبہ کے رنگوں میں بڑی شدت سے محسوس کیا گیا۔ اُس کے خارجی اور باطنی پیکر کی تصویر کشی کی گئی۔ وہ زندگی کی تمام طاقتوں کو سنبھالے ہوئے ایک انتہائی بے ادب اور نڈر دیوتا کی صورت میں جلوے گرے اور ساتھ ہی اس کی صورت بے ت مبارک سمجھی گئی۔ کبھی اس کے دو لمبے ہاتھ نظر آئے، اور کبھی چار چھوٹے بازو یا ہاتھ، سونے کے رتھ پر سوار تاریکیوں کو چیرتا ہوا نظر آتا۔ رگ وید میں سورہہ کے رتھ میں ’ہاتھ‘ گھوڑے ہیں کبھی وہ کچھوے کے خول کی مانند گردن لیے ہوئے ملا اور کبھی سونے کے رتھ پر کنول کے اوپر ایک پُر جلال اور پُر جمال پیکر نظر آیا۔ سونے کا رتھ گہرا سُرخ بنا اور اس رتھ میں خوبصورت پرندوں کے پر لگ گئے۔ ’پرانوں‘ میں سورہہ کو ’کیشپ (KASYAPA) کا بیٹا‘ کہا گیا ہے، یعنی ’وژن‘ کی تخلیق!

’اگنی‘ سورہہ کا مظہر اس کی صفت جلال ہے ’اگنی دیوتا‘ دیوتاؤں اور انسانوں کے درمیان ایک معنی خیز رابطہ بن کر آیا۔ زمین اس کا گہوارہ بنی، انسان کے لیے ’اگنی دیوتا‘ قوت اور طاقت کا سرچشمہ بن گئے۔ ہر چمک ’اگنی‘ کی چمک نظر آئی۔ اس کی عبادت، قوت، جلال اور حُسن جمال کی عبادت ہے۔ ظاہر اور باطن دونوں کے روشن مظاہر کی طاقت کا ایک ایسا متحرک پیکر ابھرا جو عقل، علم، حسن اور احساس، سب کی معنویت لیے ہوئے تھا۔ اپنے گہرے سرخ رنگ، زرد آنکھوں اور سیاہ لباس کا احساس دے کر اس نے جمالیاتی جس کو جانے اور کتنے رنگوں سے آشنا کر دیا۔ اپنے دو سروں، چار بازوؤں اور سات پیکروں کے ساتھ یہ پیکر سونے کا مجسمہ ہے۔ سرخ گھوڑوں کے رتھ پر سوار، دھواں پھیلاتا ہوا، رتھ کے پیروں میں سات ہواؤں کی طاقت لیے ہوئے یہ عظیم تر پیکر بن گیا۔ ’اگنی‘ کی جتنی خصوصیتیں نظر آئیں ان میں مناسب نام دینے گئے۔ اس طرح ’اگنی‘ کے کئی نام ہیں اور ہر نام ایک جستی جمالیاتی پیکر ہے۔

★ ’اگنی‘ ہر شے پر قابض ہے تمام اشیاء و عناصر اُس کے قبضہ میں ہیں۔

□ (JATA VEDAS)

★ اس کا وجود ہر درجہ پاکیزہ اور وہ جسم چاہتا ہے پاکیزہ بنا دیتا ہے

□ (PAVAKA)

★ وہ جلال کا پیکر ہے اس کے وجود میں آگ لگی رہتی ہے اور جسم چاہتا ہے جلا دیتا ہے

□ (JVALANA)

★ روشنیوں کا مرکز ہے اپنی شعاعیں بکھیرتا رہتا ہے

□ (VIBHAVASU)

★ ان روشنیوں اور ان کی شعاعوں کے متعدد رنگ ہیں لہذا خود اس کا وجود متعدد اور متنوع رنگوں کا حامل ہے

□ (CITRABHANU)

★ درخشاں اور تابندہ ہے اور اپنی درخشانی اور تابانی عطا کرتا رہتا ہے

□ (BHURITEJAS)

★ شعلہ جو آگ ہے، جس شے پر لپکتا ہے شعلہ کی مانند!

□ (SIKHIM)

★ سونا خلق کرتا ہے

□ (HIRANYAKRIT)

اور

★ رحمِ مادر میں اس کا پُر اسرار ارتقا ہوتا ہے

□ (MATARISAVAN)

تخلیقی ذہن نے زمین (دھرتی) ، آتش ( اگنی ) ، مکان ( انتار کِسا ) ، 'وا' ( وایو ) ، آسمان ( ویوس ) ، آفتاب ( سورِیہ ) ، 'چاند' ( سوم ) وغیرہ کے واضح جمالیاتی پیکر تراشے، زندگی کی گیارہ طاقتوں (RUDRAS) کی متحرک تصویریں بنائیں۔ ان کے علاوہ "اندر" پر 'جپتی' اور بارہ آزاد اصولوں (ADITYAS) کے حیرت انگیز تصوّرات کے جمالیاتی پیکر بنائے۔ صرف 'دیوس' (آسمان) اور اس کی خصوصیات اور جہتوں پر نظر رکھیں تو اندازہ ہو گا کہ 'وژن' اور حسّی تخلیقی ذہن کے تجربوں کے تحرک کے لیے کتنا عمدہ جمالیاتی پیکر خلق کیا گیا۔

'آسمان' نے تخلیقی ذہن کو متحرک کیا، تخلیقی نقّالی نے اس کی جانہ کتنی جہتوں کو پر کشش پیکروں کی صورتوں میں پیش کیا۔ 'دیوس' سے مراد وہ مقام ہے کہ جہاں تمام دیوتا رہتے ہیں اور جہاں 'سورِیہ' اپنی تمام تابناکیوں کے ساتھ روشن ہے۔ دیوس عظیم تر آسمان ہے۔ 'دھرتی' اور دیوس کے ملاپ سے عناصرِ کائنات کا وجود ہے۔ تمام دیوتا سورج ، چاند ، بجلی ، صبح ، کاذب ، بارش ، دوا سب اسی کی تخلیق ہیں۔ اس کے کئی نام ہیں جن سے اس کی مختلف صورتوں اور جہتوں کی پہچان ہوتی ہے۔ ہر نام ایک پیکر ہے۔

★ 'دیوس' تین جہاں کا گہوارہ ہے!

(TRIVISTAPA) □

★ 'مکان' اسی کا نام ہے!

(ANTARISKA) □

★ لامتناہی ہے، اس کا کوئی اختتام نہیں ہے!

(ANANTA) □

★ حصّوں میں تقسیم نہیں ہے!

(ANANGA) □

★ وسعت کی انتہا ہے، 'سائبان' ہے!

□ (VYOMAN)

★ پُر اسرارِ نقاب □□!

□ (MAHAVILA)

★ □واؤں کے لیے راہیں بناتا □□ اور خود بھی □واؤں کا راستہ □□□!

□ (MARUNDVARMAN)

★ متحرک □□□

□ (GAGANMA)

★ اگرچہ □ حصّوں میں تقسیم نہ ہیں □□ لیکن اشیاء و عناصر اور ستاروں اور سیّاروں اور دیوی اور دیوتاؤں کو مختلف صورتوں اور حصّوں میں تقسیم کرتا رہتا □□□

□ (VIYAT)

★ پرندوں سے □ محبت کرتا □□ اور انہیں اڑنے کے لیے راہیں دیتا □□□

★ پانی کے □ عظیم تر سر چشمہ □ کی حیثیت سے □ بھی اپنی شخصیت کا احساس عطا کرتا □□□

□ (PUSKARA)

یہ سب انتہائی ارفع جمالیاتی احساس اور بے پناہ رُومانیت کے ساتھ اعلیٰ ترین تخلیقی ذہن کے کرشمہ ہیں جن کی پہچان مختلف فنون میں آہستہ آہستہ ہوتی گئی □□□ تخلیقی ذہن نے تمام مذہبی اور مابعد الطبیعاتی جِسیّ تصوّرات کو فنونِ لطیفہ کی جمالیات سے مہم آنگ کر دیا □□ اور نظامِ جمال کا دائرہ حد درجہ وسیع کر دیا □□□

تخلیقی پیکر تراشی جو جِسیّ سطحوں کی تصویروں اور پیکروں کی نقّالی اور تصویر کشی □□□ اعلیٰ جمالیاتی نمونوں کو پیش کرتی □□□ اعلیٰ ترین تخلیقی ذہن کے بغیر ان کا اس طرح وجود میں آنا ممکن نہ تھا!

★★

’ہندوستانی جمالیات میں‘ نقّالی یا تخلیقی نقّالی محض نظریہ یا ’تھیوری‘ نہیں ہے۔ تخلیقی ذہن نے کائنات کے جلال و جمال کی تخلیقی نقّالی کے لیے اُن کے جلوؤں کو پہلے شدّت سے محسوس کیا ہے۔ ’پیکر‘ یا ’امیجز‘ (IMAGES) اسی شدّت احساس کے نتائج ہیں۔ چہرے اور پورے وجود اور ان کے رنگوں کے احساس کے پیچھے احساسِ جمال کی شدّت موجود ہے۔ پیکر یا ’امیجز‘ خود تخلیقی نقّالی کے بیش قیمت نمونے ہیں۔ کائنات کے حسن و جمال، ان پیکروں کی بہتر صورتوں اور اساطیری، فنی اور جمالیاتی رجحان کی وجہ سے سامنے آتا ہے۔

قدیم ابتدائی ذہن نے جلال و جمال کو جن پیکروں میں محسوس کیا اور جنہیں علامتوں کی صورتیں عطا کیں، فنکاروں کے بہتر اور اعلیٰ تخلیقی ذہن نے ان میں نئی معنویت پیدا کی اور اُن کی جہتوں سے آشنا کیا، کسی بھی ابتدائی تجربہ کی صرف ایک معنوی جہت نہ رہی۔ اساطیری جمالیاتی (MYTHO-AESTHETIC) رجحان نے انفرادی فنکارانہ تجربوں کی عام علامتوں کو بھی ہمہ گیر جمالیاتی فکر و نظر سے ہم آہنگ کر دیا، پہاڑ، درخت، ندی، جنگل، پھول بادل جیسے عام پیکروں کی بھی شخصیتیں اس رجحان سے ابھر کر سامنے آئیں۔ ایسے تجربوں کا سب سے بڑا سرچشمہ رگ وید ہے!

رگ وید تخلیقی آرٹ کا قدیم نمونہ ہے۔ صدیوں کے تجربوں سے اس میں جمالیات کا ایک اعلیٰ ترین معیار قائم کیا ہے۔ اساطیری جمالیاتی رجحان اور تخلیقی فکر کی پہچان ہر لمحہ ہوتی ہے۔ ہاں تخیل کا آزادانہ عمل متاثر کرتا ہے شعور کی بہ باکی متاثر کرتی ہے ایسا محسوس ہوتا ہے جیسے تخلیقی ذہن کائنات یا فطرت کے جلال و جمال پر عاشق ہے کسی قسم کی گھٹن کا احساس نہیں ہوتا۔ ہم

یہ محسوس نہیں کرتے کہ کسی بات کو قبول کرنے کے لیے کسی بھی قسم کا مذہبی اصرار یا 'تخیل' ایک کائنات پا کر دیوانہ وار گھوم رہا ہے۔ بہ خوبصورت شے کو چوم رہا ہے کسی بھی شے کو دیکھ کر اس کی رومانیت بے قرار ہو کر علامتوں کی تخلیق کر رہی ہے۔ روشنی اور رنگ کی نئی تخلیق ہو رہی ہے جسے سطح پر تخلیقی نقالی کے انتہائی عمدہ نمونے ملتے ہیں۔ وحدت میں کثرت اور کثرت میں وحدت کے اعلیٰ ترین جمالیاتی تجربے نے جہاں تخلیق کا درجہ بلند تر کر دیا ہے وہاں تخلیقی نقالی کی ایسی عمدہ مثالیں پیش کی ہیں کہ جن کا کوئی جواب نہیں ملتا۔ حسن کو دیکھنا اور محسوس کرنا، پھر اپنی سائیکی کے تحرک سے اس



## علامتی جمالیاتی رجحان کی ایک مثال 'نٹ راج' (اجین، آٹھویں صدی)

کی خوبصورت علامتوں کی تشکیل کرنا اور تخلیقی آرٹ میں ان کے  
جلوؤں کو اپنی تخلیقی فکر کے ساتھ اس طرح پیش کرنا جیسے  
سچائیوں کی نئی دریافت ہو رہی ہو نئی تخلیق ہو رہی ہو، بڑی  
بات ہے اعلیٰ نقالی کی سب سے عمدہ مثال ہے

رگ وید اور دوسرے ویدوں میں الوہیت کا 'وژن' جمالیاتی اہمیت  
کا حامل ہے اس لیے کہ بنیادی طور پر یہ شعور حسن کا نتیجہ ہے  
جلال و جمال دونوں کے گہرے ادراک سے ایسے وژن پیدا ہوئے ہیں  
"وی بھوتی یوگ" (VIBHUTI-YOGA) یعنی حسن کی عظمت کا مذہبی



رجحان فنی اور ادبی شان و شوکت اور فنی آب و تاب کے ساتھ جلو  
گر ہوا

’دیو‘ میں روشن، ہمیشہ چمکنے والا

’جوتی‘ میں روشنی

بہارگو میں جلال

’شری‘ میں دلارا، پیارا، دلربا

’واپس‘ میں جمال

’چتر رم‘ میں حیرت

’واما‘ میں دلفریب

’چارو‘ میں حسین، خوبصورت

’چتر‘ میں حیرت انگیز

اور

’روپ‘ میں حسن، وغیرہ

سب جمالیاتی پیکر میں جو ’ہندوستانی جمالیات، کی اقدار اور اصطلاحات بن گئے ہیں‘ ویدوں میں دیوتاؤں کی الوہیت کے پیش نظر ان میں ’شاعر‘ (KAVITAMA) اور افضل ادا کار (VIRATMA) بھی کہا گیا ہے فنون لطیفہ کی عظمت کو محسوس کیا جا سکتا ہے! یہ شناخت غیر معمولی دیوتاؤں کی اعلیٰ ترین تخلیقی نقالی اور ان کی نئی تخلیقی صورت پر بھی غور کیا جا سکتا ہے ’عظیم ماں‘ (MATRITAMA) اور ’عظیم باپ‘ (PITRITAMA) بھی بڑے فنکاروں کے روپ میں جلو گر ہوئے ہیں علامت سازی کی عظمت کو محسوس کیا جا سکتا ہے! یہ شناخت غیر معمولی دیوتاؤں کی اعلیٰ ترین تخلیقی نقالی اور ان کی نئی تخلیقی صورت پر بھی غور کیا جا سکتا ہے ’عظیم ماں‘ (MATRITAMA) اور ’عظیم باپ‘ (PITRITAMA) بھی بڑے فنکاروں کے روپ میں

جلوے گر ہوتے ہیں علامت سازی کی عظمت کی ایک سب سے بڑی پہچان غالباً یہ بھی ہے کہ فنکار موجود حالت سے اپنے وجود کو آزاد کرتے ہوئے اپنے وجود کو ایک نئی آزاد فضا میں خلق کر دے!

ہندوستانی فن کاروں نے صورت، آہنگ، آواز، تصویر، احساس، بیجان، خیال کردار اور زبان سے حسن کی نئی تخلیق کی ہے اور انہیں تخلیقی آرٹ کے لیے ضروری جانا ہے۔ وجدان کو آرٹ بنانا آسان نہیں ہوتا۔ یہاں معاملہ یہ ہے کہ 'وجدان آرٹ تو بنا ہی ہے آرٹ بھی ایک نئے وجدان کے ساتھ جلوے گر ہوا ہے آرٹ تاثرات کا اظہار ہوتا ہے لیکن اظہار کا اظہار نہیں ہوتا۔ ہندوستانی فنون کو مذہبی اظہار نہ جتنا بھی متاثر کیا ہو۔ ہندوستانی فنون لطیفہ اس اظہار کا اظہار نہیں ہے اور نہ اس کی عام سپاٹ نقالی ہے بلکہ مذہبی وجدان اور ما بعد الطبیعیاتی تاثرات اور ان کے اظہار کو تخلیقی ذہن نے نئی تخلیق کی صورت دے دی ہے اور خود ان تاثرات اور اظہار کو فن بنا دیا ہے۔ کروجہ نہ کہ تھا کہ وجدان کے بغیر تصورات کا جنم ممکن نہیں ہے۔ 'ویدوں' نے 'وجدان' ہی کے ساتھ تصورات کی تخلیق اور تشکیل کی ہے اور یہ تصورات قدیم فنکاروں کے وجدان کا عمدہ نمونہ ہیں جو آرٹ کا درجہ رکھتے ہیں۔

تخلیقی نقالی یا آرٹ میں "فارم" یا صورت کی تخلیق ہی غیر معمولی کارنامہ ہے! اگر فنکار کے 'فارم' میں کسی شے کی کمی ہے تو یہ سمجھ لینا چاہیے کہ شے کی کمی ہے اور غالباً یہ کہنا غلط نہ ہو گا کہ خود اس کے اپنے وجود اور اس کی ذات اور انفرادیت کی کمی ہے۔ 'فارم' مکمل نہیں ہوتا تو غالباً وہ خود نہیں ہوتا۔ ویدوں اور خصوصاً رگ وید میں تجربوں کی صورتیں فنکاری کے عروج کا احساس بخشتی ہیں۔ فارم یا صورت کی تشکیل میں آہنگ اور آوازوں کے زیر و بم، نغمہ اور 'امیجری' کی ہم آہنگی اور اظہار کی بے باکی سب کی اہمیت ہے۔ ویدی فنکاروں نے ایک بڑے نظام جمال کی تشکیل کی ہے وہ جانتے تھے کہ ان کے کلام نے مستقبل کے نظام جمال کو ایک بڑا سرچشمہ عطا کیا ہے۔ ندیوں کے دو پیکر ویدی شاعر سے کہتے ہیں:

نغمہ سنانے والا

یہ فراموش نہ کر

تیر لفظ کی بازگشت

صدیوں موجود رہے گی

(رگ وید ۳۳۵)

جمالیاتی تخلیقی ذہن نہ جمالیاتی دینیت (THEISM) کو قبول کیا۔ مظاہر جلال و جمال کو تخلیقی ذہن اور جمالیاتی زاویہ نگاہ نہ مختلف صورتیں عطا کی ہیں۔ ہندوستان میں 'الوہیت' یا کسی بھی الوہی تصوّر یا خیال تک پہنچنے کے لیے آرٹ کا سدھارا لیا گیا۔ صورت اور رنگ میں انسانی احساسات اور جذبات شامل ہوئے اور ان کی صورتیں جمالیاتی تجربوں کی ہو گئیں۔ یہ بات بھی کم دل چسپ نہ ہیں کہ جمالیاتی صورتوں کی تشکیل کے بعد انہیں فلسفہ اور مذہب سے قریب کیا گیا۔ تمام سچائیاں موجود ہیں غور کیا جا سکتا ہے۔

فنکاروں نے کائنات یا فطرت کے رہرومہ میں حسن مطلق یا خدا کے جلوؤں کو دیکھا۔ ویدی تخلیقی ذہن نہ اسی تحرک سے ایک بڑا نظام جمال قائم کیا۔ ویدی فنکاروں کے تخیل نہ آزاد ماحول میں مختلف صورتوں میں حسن کے جلو دیکھے اور ان میں ایک حیرت انگیز تنظیم کو محسوس کیا۔ ویدوں کا بنیادی رویہ جمالیاتی ہے کچھ فنی تاثرات اور پیکر حد درجہ سرریلی (SURREALISTIC) ہیں مثلاً ایک جگہ ایک درخت کی جڑوں کو اوپر اور اس کی شاخوں کے نیچے پھیلتے ہوئے دیکھا گیا۔ پُر اسرار تحرک اور دل کو چھو لینے والی حرکتوں کو دیکھ کر خالق کائنات کو ایک بڑا رقص کا گاہک گیا۔ رقص حرکت یا تحرک کا حُسن ہے حسن یا ہستی مطلق اپنی جگہ جتنا بھی ساکت ہو تخلیق میں وہ اپنے مناسب اور متوازن آنگ کے ساتھ جلو گر رہے گی۔ رگ وید کے برعکس اپنشدوں میں باطن کے حسن پر نظر ہے، باطن کے حسن کے رموز و اسرار کی گہرائی میں کھولتے ہوئے فنکاری عروج پر ہے، اس طرح خارج اور باطن کے جلووں کی ایک کائنات سامنے آ جاتی ہے۔ اعلیٰ ترین تخلیقی نقالی کے انتہائی عمدہ نمونے دونوں میں موجود ہیں۔

مکالموں کی شدّت ، شعریت ، مظاہر جلال و جمال کی فنی تصویر کشی اور حسن کا اعلیٰ شعور حاصل کیا گیا

## سام ويد سد

## موسیقی اور آنیگ کا شعور حاصل ہوا

یجر وید سد

## اداکاری کا فن ملا

## اتھروید

## تمام رسوں (RASA) کی پہچان ہوئی اور

ان کا احساس ملا

اور

## اینشدهوں

باطن کے جلوؤں کا شعور حاصل ہوا

تخلیقی نقالی کا معاملہ اسی حد تک ہے جب تک کہ تخلیق کا پر اسرار  
عمل جاری رہے اس لیے کہ اس کے بعد جو شے سامنے آتی ہے وہ  
جمالیاتی تجربہ نقل نہیں لے کر آتا چاہے کہ ہندوستان  
جمالیات، میں اعلیٰ جمالیاتی تجربہ نقل نہیں لے!

”پتی ستر“ سد ”ناٹی شاستر“ (۵۰۰ سال ق م؟) اور ابھینو گیت (۹۵۰ء تا ۱۰۲۰ھ) ناٹی تک اس موضوع کے تعلق سے مختلف خیالات اور تصوّرات ملتے ہیں غور کیجیے تو یہ حقیقت غور طلب بن جائے گی کہ رگ وید سے بدھ ازم کے اختتام تک ہندوستان کے تخلیقی فنکاروں نے فنون لطیفہ کے وسیع نظامِ جمال کی تشکیل اور افضل ترین جمالیاتی اقدار کی تخلیق اور اعلیٰ ترین تجربوں نے اظہار میں فنون لطیفہ کی عظمت اور تخلیقی عمل کے رموز اور تخلیقات کے اُن گنت جلوؤں کو جس طرح سمجھایا ہے علمائے جمالیات یا نقادوں نے اتنی بلندی پر

پہنچ کر اپنے نظریہ، گُلیہ، قاعدہ، اصول اور اپنے انتقادی رویوں اور  
زاویہ ہائے نگاہ کو پیش نہیں کیا۔۔۔۔۔ میرے نزدیک فنکاروں کی وہ  
تخلیقات جو رقص، موسیقی مصوری، مجسمہ سازی اور تعمیر سازی  
کی صورتوں میں موجود ہیں زیادہ اہمیت رکھتی ہیں۔


★★

ابتدا میں ڈراموں کے پیش نظر کی جمالیاتی اقدار کی تشکیل کی گئی  
 اس لیے کہ ڈراما کو فن کا اعلیٰ ترین نمونہ سمجھا گیا  
 برہمنوں، وشنو اور مہیشور کو رقص اور ڈراما کا موجد تصور کیا گیا  
 لیکن ساتھ ہی یہ احساس رہا کہ رقص ڈراما کی ایک حصہ ہے  
 اگرچہ رقص خود ڈراما بن جاتا ہے

’ناٹی شاستر‘ میں ادا کاروں کو مناسب ہدایات دی گئی ہیں ڈراما  
 نگاری کے لیے شاعرانہ مزاج کو ضروری قرار دیا گیا اس لیے کہ  
 شاعر کا ”وژن“ کی حسن سے متاثر اور لطف اندوز ہوسکتا ہے اور  
 دوسروں کو متاثر کرسکتا ہے ’دھرم، ارتھ، کام، اور موکم‘  
 تجربہ ہیں جو ڈراما دیکھنے والے اپنے تجربوں کے ذریعہ حاصل کرتے  
 ہیں ہندوستان کے قدیم نقادوں اور علمائے جمالیات نے یہ بتایا ہے کہ  
 ڈرامائی پیشکش کا بنیادی مقصد جمالیاتی تجربوں کو بالید بنانا ہے  
 کرداروں کے جذبات اور ان کے عمل سے جمالیاتی تجربوں میں کشادگی  
 پیدا ہوتی ہے موسیقی خود فراموشی کے لمحہ عطا کرتی ہے  
 مرکزی کردار یا ہیرو مرکزی نقطہ کی حیثیت رکھتا ہے ڈراما دیکھنے  
 والا اس کے عمل میں گم ہو کر اس کی شخصیت سے قریب تر ہو جاتا  
 ہے اس حد تک کہ وہ ہر شے اور ہر تجربہ کو ہیرو کی آنکھوں سے  
 دیکھنے لگتا ہے

’ناٹی شاستر‘ میں چھتیس ابواب ہیں کشمیری ”شوازم“ نے ایک اور  
 باب کا اضافہ کیا ہے اس کے مصنف نے دوسرے فنون کی جانب توجہ  
 دی ہے اس کی نظر صرف ڈراما کے فن اور اس کے مقاصد پر  
 ہے لہذا اس کے انتقادی اصول تمام فنون کے لیے اہمیت نہیں رکھتے  
 غور فرمائیں تو یہ حقیقت واضح ہو جائے گی کہ ابتدائی ساڑھے تین سو  
 سال میں ہندوستان کی ادبی تنقید میں فنون لطیفہ اور اس کی

گیر جمالیات کے پیش نظر کوئی بہت کارنامہ نہیں آتا حالانکہ اعلیٰ ترین تخلیقی آرٹ وجود میں آئے ہیں فنون کی جمالیاتی قدریں دعوت غور و فکر دیتی ہیں تخلیقی فنکاروں نے اپنے طور پر جمالیات کا دائرہ وسیع تر کر دیا تھا جمالیات کی عمدہ روایتیں موجود تھیں ابتدائی نقادوں اور علمائے جمالیات نے ڈرامہ کو اپنی تمام توجہ کا مرکز بنا لیا تھا غالباً اس لیے بھی کہ ادب میں ڈراموں کی تخلیق کا سلسلہ جاری تھا بھٹ لولتا (۱۸۵۰ء) تک نقادوں کی نظر دوسرے فنون سے ہٹ کر صرف ادب تک محدود ہو گئی تھی قدیم نقادوں نے ڈراموں کے پیش نظر جمالیات کے مسئلہ کو تکنیک تک محدود کر دیا تھا مقصد یہ تھا کہ ڈراما نگاروں



گوتم بدھ کے 'خاکدان' (URN) کو لے جانے کا منظر (امراوتی، دوسری یا تیسری صدی)

## ’چکر‘ کثرت میں جذبہ ’وحدت‘ تحرک اور رقص کی کیفیتوں سہ آہنگ کی وحدت کا احساس! (گورنمنٹ میوزیم، مدراس)

کو مناسب ہدایات دی جائیں اسٹیج اور اداکاری کے معاملہ میں اُنہیں زیادہ بیدار رکھا جائے ڈراموں کے موضوعات اور اُن کی تکنیک کے سلسلہ میں اخلاقی اقدار کی تعلیم اور تربیت کو بھی ان نقادوں نے ضروری جانا یہ سمجھا جائے لگا کے بہتر ڈراما وہ جو اعلیٰ اخلاقی اقدار سے آشنا کرسکے عمدہ اخلاقی قدروں کا شعور عطا کرسکے ڈراما دیکھنے والوں کے مزاج اور اُن کی نفسیات پر بھی نظر ملتی ہے اس سلسلہ میں بڑی بات یہ ہے کہ اخلاقی اقدار کے ساتھ برا راست مخاطب ہونے پر اصرار نہیں کیا گیا بلکہ یہ کیا گیا کہ اداکار اپنے عمل اور ڈراما نگار ماحول کو اس طرح پیش کرے کہ ڈراما دیکھنے والوں کو اپنی اخلاقی قدریں ان سے رشتہ قائم کر کے زیادہ سے زیادہ متحرک ہوں کلاسیکی تنقید نے ’رسوں‘ (RASAS) کو اہمیت دی اور یہ بتایا کہ اداکاری میں چار پہلوؤں پر نظر رکھنے کی ضرورت ہے اس لیے کہ چار اقسام کی اداکاری سے ’رس‘ پیش ہوسکتا ہے:

★ اشارتی یا معنی خیز اداؤں اور حرکتوں کی اداکاری!

□ (ANIGIKA)

★ ایسی اداکاری جو نطقی ہو اور اس میں صوتی آہنگ اور غنائیت ہو

□ (VACIKA)

★ وہ اداکاری جو ذہنی عمل کو پیش کرے اور داخلی احساس اور جذبہ کو نمایاں کرے، اداکاروں کی جذباتی جہتیں نمایاں اور ظاہر ہوں، چہروں کے تاثرات سے ذہنی کیفیتوں کی پہچان ہو

□ (SATHVIKA)

اور



☆ ایسی اداکاری جس میں خوبصورت مبالغہ بھی ہوں لباس، میک اپ اور زیورات وغیرہ سد مدد لے کر کسی حد تک مصنوعی اور مبالغہ آمیز لیکن فنکارانہ!

□ (AHARYA)

☆ مناظر کی پیش کش میں جمالیاتی نقالی کی گنجائش پر بھی کلاسیکی ادبی تنقید کی گہری نظر ملتی ہے

★★

’ہندوستانی جمالیات‘ میں تخلیقی نقالی ایسے آئینے کی تشکیل نہیں ہے جس میں خارج کے مظاہر نظر آئیں فنون کے مطالعہ اور قدیم علمائے جمالیات کے جمالیاتی تصوّرات کے پیش نظر یہ کہنا غلط نہ ہو گا کہ تخیل اور جذبات کو ہمیشہ اہمیت دی گئی ہے

’وبھو‘ (VIBHAV) کی اصطلاح جذباتی ماحول اور جذباتی کیفیات کو سمجھاتی ہے، جس طرح کوئی رشی یا صوفی اپنے وجدان اور تخیل سے کائناتی عناصر اور حسن مطلق سے رشتہ قائم کرتا ہے اسی طرح تخلیقی فنکار بھی اس ’میڈیم‘ کو اختیار کرتا ہے اور تخیل اور جذبہ اور عناصر میں ہم آہنگی قائم کر کے جو تجربہ پیش کرتا ہے اُن میں جذبوں کے خوبصورت رنگ ہوتے ہیں اشیاء و عناصر کی نئی تخلیق ہوتی ہے

یہ ذریعہ سب سے اہم تصوّر کیا گیا اس لیے کہ یہی جمالیاتی تجربہ کی تخلیق کا باعث بنتا ہے ہم آہنگی قائم کرتے ہوئے فنکار ایک متحرک ادا کار ہوتا ہے جس کے جذبات بڑی تیزی سے ابھرتے ہیں اور یہی جذبات قاری یا سامع یا کسی بھی فنی نمونہ کو دیکھنے والوں کے جذبات سے رشتہ قائم کرتے ہیں تخلیق میں ان جذبوں کی روشنی ہوتی ہے اور ان کے رنگ ہوتے ہیں ان کے حرکات اور ارتعاشات ہوتے ہیں ’وبھو‘ (VIBHAVA) کی اصطلاح اُس عنصر یا تجربہ کی جانب بھی اشارہ کرتا ہے جس سے فنکار متاثر ہوتا ہے اور اُس کے جذبات برانگیختہ ہوتے ہیں اور اُس ماحول کی طرف بھی ذہن کو لے جاتا ہے جو سائیکی (PSYCHE) کو تجربہ یا عنصر کی جانب سے بیدار اور متحرک کرتا ہے اور اُن جذبوں کی طرف بھرپور اشارہ تو کرتا ہے کہ جو تخلیق کے ذمہ دار ہوتے ہیں حقیقی زندگی کی تصویریں اسی وجہ سے وہ فنون میں جلوہ گر نہیں ہوتیں

’تخلیقی نقالی‘ کا تصوّر صرف وسیع نہیں بلکہ گہرا اور تہہ دار بھی ہے!

ہندوستانی ادبی تنقید میں سری سنکوکا (SANKUKA) نے تصویر کشی اور نقالی کا ایک تصوّر پیش کیا تھا اور فنکاری کو فوٹو گرافی یا تصویر کشی کے عمل سے قریب تر کر دیا تھا سری سنکوکا نے تاریخی حقائق اور تاریخی واقعات و کردار اور ڈراما کے تعلق پر غور کیا تھا غالباً اسی لئے انہوں نے یہ سمجھا تھا کہ عمدہ ڈراما یا فن وہی ہے جس میں تمام واقعات و حالات اور کردار اپنی تمام تر سچائیوں کے ساتھ ہو پیش ہو جائیں ان کے نقالی کے اس تصور کی مخالفت خود ان کے دور میں ہوئی اور بڑی شدت سے ہوئی ان کے دو م عصر نقادوں بھٹ توتا اور بھتندو راج نے ان کے اس تصور پر اعتراضات کئے اور ڈراما کے تعلق سے کئی بنیادی سوالات اٹھائے جب فلسفوں کی گرفت مضبوط ہوتی گئی تو تخلیقی عمل کی پُر اسرار کیفیتوں اور خود تخلیق کی جمالیات سے نظر دور ہو گئی ’سنکھاریہ‘ فلسفہ نے صرف ذہنی کیفیت کے اظہار کو جمالیاتی تجربہ سمجھ لیا تھا لیکن رفتہ رفتہ فنون اور ان کی جمالیات کا احساس اس فلسفہ سے تعلق رکھنے والوں کو بھی ہونے لگا اور چند اہم خیالات سامنے آئے مثلاً یہ کہ نقل کے عمل سے ’اصل‘ یا حقیقی عنصر، یا حقیقی فرد کا جمالیاتی تجربہ ہی وابستہ ہوتا ہے

آند وردهن نے ’میڈیم‘ کو اہمیت دی اور یہ کہہ کر نقالی کے تخلیقی عمل کی عظمت ’میڈیم‘ میں پوشیدہ ہوتی ہے زبان یا کوئی بھی ’میڈیم‘ حقیقت کی روح کو پیش کرتی ہے تو بڑی تخلیق ہوتی ہے، حقیقت کی روح کو پیش کرنا ہی تخلیق نقالی کا سب سے بڑا کرشمہ ہے

بھٹ نائیک نے ’ویدانت‘ کو ذریعہ بنایا اور یہ کہہ کر تخلیقی نقالی کا بہترین نمونہ تخیل کا کرشمہ ہے جن کرداروں کا اسٹیج پر وجود نہیں ہوتا ان کرداروں کی تخلیق صرف تخیل سے ہوسکتی ہے تخیل کو بہت پناہ اہمیت دیتے ہوئے انہوں نے بتایا کہ فنکار اور ادا کار کا تخیل ہی دوسروں سے جمالیاتی رشتہ یا تعلق قائم کرتا ہے تخیل کے ایسے

کرشموں کو م خوابوں اور وا موں سد علیحد کر کے صرف تخلیق  
کے نمونوں سد تعبیر کرنا پسند کریں گے اُن کے نزدیک جمالیاتی تجربہ  
کا عرفان بر ما کا ادراک و عرفان ہے

★★

’ہندوستانی جمالیات‘ میں ’التباس‘ کا جمالیاتی رجحان بھی غور طلب ہے۔ ’التباس‘ حقیقت کی ایک سچائی ہے یا حقیقت کا احساساتی جلوہ! جمالیاتی التباس فنی مظاہر کی تخلیق کا محرک بھی ہے اور ان کا جلوہ بھی ہے۔ فنکار اور قاری دونوں حسن کے التباس سے لطف لیتے ہیں اور باطن میں مسرت آمیز لہروں کو محسوس کرتے ہیں۔ اس رجحان سے یہ احساس پیدا کیا گیا ہے کہ جمالیاتی تجربہ بنیادی طور حقیقت یا سچائی سے جتنا بھی گہرا تعلق رکھے، ابلاغ اور اظہار میں اس کی صورت ایک جمالیاتی اور مسرت آمیز التباس کی ہو جاتی ہے۔ ’تخلیقی نقالی‘ کے تصور میں اس رجحان نے بڑی وسعت پیدا کی ہے۔

فنکار جب حقیقت کے قریب آ جاتا ہے اور اس سے رشتہ قائم کرتا ہے حقیقت اس کے حسی تجربہ سے ہم آہنگ ہو جاتی ہے تو وہ تخلیقی سطح پر حد درجہ بیدار ہو جاتا ہے حقیقت کا فنکارانہ ادراک ایک خوبصورت التباس پیدا کرتا ہے حقیقت کا التباس ہی تخلیق کا متحرک ہے۔ پتھروں میں کسمساتی صورتیں جب فنکار کے احساس و شعور سے رشتہ قائم کرتی ہیں تو اس رشتہ کے درمیان ایک التباس جنم لیتا ہے جو فن میں جمالیاتی التباس کی صورت اختیار کر لیتا ہے۔ فنکار اپنے جمالیاتی التباس ہی کو رنگ، آواز اور دوسرے متحرک پیکروں میں پیش کر کے قاری کو کم و بیش وہی لذت اور مسرت عطا کرتا ہے جو اسے خود حاصل ہوتا ہے۔

’جمالیاتی التباس‘ میں مشاہدہ خارج اور مشاہدہ باطن دونوں کے خوبصورت امتزاج کی اہمیت ہے۔ ’تجربیدیت‘ یا امتزاج کے پیکروں کی تخلیقی تشکیل میں جمالیاتی التباس کی پہچان مشکل ہوتی ہے اور یہ

کہا جائے تو غالباً غلط نہ ہو گا کہ تجریدی صورتوں اور پیکروں کی تخلیق اور تشکیل اسی رجحان سے ہوتی ہے

’ہندوستانی جمالیات میں فطرت اور کائنات اور دیوتاؤں کے جلال و جمال کے موضوعات ہمیشہ اہم رہے ہیں۔ پرہ، وشو، شو یا وردن وغیرہ کے حسن سے انگنت موضوعات ابھرے ہیں۔ ہندوستانی فنون کا یہ پہلو ایک مستقبل عنوان ’خالق‘ اور اس کی تخلیق کا حسن! ایک مستقل موضوع رہا۔ گویا وید اور اپنشدوں میں جمالیات کے اس پہلو کی تصویریں ملتی ہیں۔ رقص، موسیقی، مجسمہ سازی وغیرہ میں جمالیاتی التباس کی پہچان مشکل نہیں۔ موسیقی کے فن نہ تو اس رجحان کی عظمت کا مکمل احساس عطا کیا ہے۔ التباس اور اس سے حاصل حسّی تجربوں کی پیش کش سچائی یا حقیقت کی جوہریت (SUBSTANTIALITY) کی پیش کش ہے۔ جلال و جمال کے التباس کا تصوّر تخلیقی نقالی یا جمالیاتی تخلیقی نقالی کو عصری سطح سے آشنا کرتا ہے



## گنیش کا پکر، کائناتی آئنگ کی وحدت کا ایک قدیم ترین جلوہ... افغانستان ساتویں صدی، پری رتن ناتھ درگا، کابل

ہندوستانی مصوری سے زیادہ مجسم سازی نے جمالیاتی التباس کے  
عمدہ ترین نمونہ پیش کیے ہیں۔ جمالیاتی پیکروں کی اصابت اور  
پختگی (INTEGRITY) ہم آہنگی (CONSONANCE) اور صفائی، شستگی اور  
وضاحت (CLARITY) میں جمالیاتی التباس کے مظاہر اور جلوہ دیکھ جا  
سکتے ہیں۔

جمالیاتی التباس کی وجہ سے فنکار کے تجربہ آستہ آستہ گہرائیوں میں اترتے جاتے ہیں اور وہ ذہن کی مختلف سطحوں پر اجنبی ارتعاشات (VIBRATIONS) سے آشنا ہوتا رہتا ہے تخلیق کے لمحوں میں التباس جانے کتنے خوابوں، واہموں اور علامتوں کو اپنے گرد پاتا ہے اظہار سے قبل جو علامتی خود کلامی ہوتی ہے اس کا محرک وہ التباس ہے جو حقیقت یا سچائی کے ادراک سے پیدا ہوا ہے جمالیاتی التباس کے مظاہر کی پیش کش اس وقت تک ممکن نہیں ہے جب تک کے خارجی اور داخلی علامتوں کی آمیزش نہ ہو جائے جمالیاتی التباس سے علامتوں اور نئی علامتوں کی تخلیق ہوتی ہے لہذا یہ سمجھنا غلط نہ ہو گا کہ ایسے التباس کے اظہار کا ذریعہ علامتیں اور استعارے ہیں

ہندوستان کے قدیم علماء جمالیات نے اس موضوع پر کھل کر اظہار خیال نہیں کیا ہے اگرچہ وہ اس کی قدر و قیمت کا اندازہ اپنے اپنے طور پر کسی نہ کسی سطح پر کرتے رہے ہیں رگ وید اور اپنشد دونوں اعلیٰ سطح پر اس رجحان کو نمایاں کرتے ہیں کالیداس اور دوسرے بڑے ڈراما نگاروں کے فن میں جمالیاتی التباس کے مظاہر اور جلوے موجود ہیں غور کیجیے تو محسوس ہو گا کہ جمالیاتی التباس کا جو شعور ہندوستانی فنکاروں خصوصاً موسیقاروں اور مجسم سازوں کو حاصل تھا وہ ناقدین کو حاصل نہ تھا مجسم سازوں کی علامت سازی اس رجحان کو شدت سے واضح کرتی ہے

تخلیقی نقالی میں جمالیاتی التباس کے رجحان کے استحکام کی بنیاد 'وحدت' کا جستی اور ما بعد الطبیعیاتی تصوّر جمالیاتی عناصر کو ایک دوسرے میں منسلک کرنے اور انہیں ایک وحدت میں محسوس کرنے کا تصوّر جس میں تخیل اور مادی حسن کے گہرے باطنی رشتے کے احساس و ادراک کو بہت دخل ہے 'ہندوستانی جمالیات کی بنیاد ہے تمام فنون میں 'وحدت' کا احساس ہے

'جمالیاتی التباس' کی وجہ سے 'علامتی جمالیاتی رجحان' کی تشکیل ہوتی ہے 'علامتیت کلا' یا تخلیقی آرٹ کی ایک بنیاد جمالیاتی قدر ہے فطرت کے مظاہر اور انسان کے جستی اظہار میں علامتیں موجود



ہیں۔ لہٰذا آرٹ کے اظہار کا ذریعہ بھی علامتیں ہیں۔ ہندوستان کے بعض نقادوں نے 'خیال' کی علامتی صورتوں پر اظہار خیال کیا ہے اس رجحان سے یہ بات واضح ہوئی کہ علامتی صورت ہی حسن ہے 'سچائی' یا حقیقت حسن کی ایسی صورت میں ظاہر ہوتی ہے فنی علامتیں تخیل کے جلوے ہیں، شو کی تیسری آنکھ جلالت کی علامت تھی۔ اس قسم کی علامتوں نے اس رجحان کی آبیاری کی ہے اور جلال و جمال کی انگنت علامتوں نے اس کو پروان چڑھایا ہے اعلیٰ تخلیقی آرٹ کے لیے اعلیٰ روحانی قوت اور داخلی آزادی کو ضروری سمجھا گیا اور کش مکش اور



بدھ کا چہرہ! بخارا ۛ گندھار آرٹ کا ایک نادر نمونہ ۛ (نیشنل میوزیم روم میں محفوظ) ”علامت کو غیر مکانی (SPACELESS) بنانہ ۛ کی حیرت انیز ۛ کاوش آنگ اور آنگ کی وحدت کو سمجھانا تھا“ ۛ

خصوصاً فطرت اور تقدیر کے تصادم کے جمالیاتی تجربوں میں علامتوں کے عمل کو اہمیت دی گئی ۛ تخلیقی آرٹ کی علامتیت کو سمجھنے کی

پہلی عمدہ کوشش کی ہے انہوں نے جمالیاتی علامتوں کی تقسیم اس طرح کی:

★ موضوع کی علامتیت

★ الفاظ کی علامتیت

اور

★ جذبہ کی علامتیت

سنسکرت، تمل، تلگو، بنگالی اور چند دوسری زبانوں کی قدیم ادبیات کا مطالعہ کیا جائے تو اندازہ ہو گا کہ شعراء نے 'الفاظ' کی علامتیت اور اظہارِ بیان کے جمالیاتی اشاروں کو زیادہ اہم تصور کیا ہے اس کی وجہ غالباً یہی ہے کہ جمالیاتی اظہار سے جمالیاتی تجربہ کا پیکر ابھرتا ہے اگر لفظ اور جذبہ میں ہم آہنگی نہ ہو تو جمالیاتی تجربہ شاعر کے ذہن میں کچھ ہو گا اور اظہار میں کچھ اور!

ہندوستان کے جمالیاتی تجربوں میں "جمالیاتی تخلیقی نقالی کی علوی سطح کا مطالعہ وحدت کے اعلیٰ جمالیاتی ادراک اور جمالیاتی التباس اور جمالیاتی علامت پسندی کے رجحانات کے بغیر نا مکمل ہو گا

★★

(پانچ) وحدتِ جلال و جمال

’ہندوستانی جمالیات‘ میں ”تین گُن“ جو تین مختلف طرز عمل میں ظاہر ہوتے ہیں بڑی اہمیت رکھتے ہیں ان گُنوں کے پیش نظر ہندوستانی فنون لطیفہ کا مطالعہ کیا جائے تو جمالیاتی بصیرتوں اور مسرتوں کا دائرہ اور وسیع محسوس ہونے لگتا ہے تین گُن ہیں:

★ شعور کے اظہار کا عمل!

□ (SATTVA)

★ شعور کو متحرک کرنے کا عمل!

□ (RAJAS)

اور

★ شعور پر نقاب ڈالنے کا عمل!

□ (TAMAS)

یہ تینوں گُن ایک ساتھ عمل کرتے ہیں ایک دوسرے کو متاثر کرتے ہیں اور تخلیق کا عمل شروع ہوتا ہے اس عمل میں غیر متشکل (FORMLESS) کی صورت پیدا ہو جاتی ہے تخلیق کا کائناتی آئنگ سے جو رشتہ قائم ہو جاتا ہے اُسے ہم صرف محسوس نہیں کرتے بلکہ یہ تخلیق جو خود اس آئنگ کا سرچشمہ بن جاتی ہے لازوال مسرتوں اور حیرت انگیز بصیرتوں کا جلوہ بن کر سامنے آ جاتی ہے

اعلیٰ تخلیق کے لیے ’یوگ‘ نہ جو روشنی دی ہے اُس کی حیثیت ہندوستانی جمالیات میں غیر معمولی ہے ہندوستانی فنکاروں نے اس کے اصولوں پر عمل کر کے جمالیاتی پیکروں کی تخلیق کی ہے اس

عمل میں انہیں جمالیاتی منزلوں یا سطحوں کا درجہ دیا تاکہ تخلیق  
کے پُر اسرار عمل کو سمجھنے میں ان سے بڑی مدد ملتی ہو

یہ کہنا غلط نہ ہو گا کہ ہندوستانی جمالیات نے تخلیق کے پُر اسرار  
عمل کے لیے جن راہوں کا تعین کر دیا وہ ایسی تھیں جنہیں 'مابعد  
الطبیعیاتی' کہہ کر نظر انداز کر دیا جائے اگر ان کے پیش نظر تخلیقی  
عمل کو سمجھنے کی کوشش کی جائے تو ہر منزل پر ایک سچائی کی  
پہچان ہو گی۔ ان کی سچائی اور ابدیت سے انکار کرنا اور ان کے  
مقابلہ میں کسی بھی جدید سائنسی یا نفسیاتی نقطہ نظر کو پیش کر  
کے انہیں باطل قرار دینا غلط ہے

ان منزلوں کا تعین اس طرح کیا گیا ہے<sup>1</sup>

'یام' جسم کو پاک صاف رکھنا اور تخلیق سے قبل جسم کی  
پاکیزگی کے پیش نظر چند اصولوں کی پابندی!

'نیام' مشاغلہ کرتے ہوئے شہ یا عنصر کو مرکز نگاہ بنانا!

آسن انداز نشست، اس سلسلہ میں مختلف انداز کی  
تربیت!

'پرانایام' سانسوں کا پھیلانا، ان میں مناسب توازن پیدا کرنا  
مقررہ اصولوں کے مطابق زیر و بم کو ارتقاء کی منزلوں  
سے آشنا کرنا سانس کو ایک خاص انداز سے باہر نکالنا  
اور ایک خاص انداز سے اندر کھینچنا، سانسوں پر مکمل  
قابو پا کر شہ یا عنصر کی جانب ذہن کو مرکوز کرنا اور  
منتہا تک پہنچنے کی کوشش!

<sup>1</sup> ان منزلوں کے تعین کے سلسلہ میں مہارشی پتن جلی کے "یوگ  
ستر" [2/29] کا حوالہ دیا جاتا ہے تخلیق کا اعلیٰ نمونہ "سادھن"  
سے "سدهی" کے باطنی سفر کا آئینہ ہوتا ہے قدیم مندروں کی تعمیر  
میں "سادھن" کے "سدهی" اس سفر کی پہچان ہو جاتی ہے فن  
مصوری، موسیقی اور رقص میں نیچے سے اوپر اُٹھنا، گرفت میں لینا  
یا چھا جانے کے عمل میں "یوگ" کا عمل موجود ہو جاتا ہے شہ

’پراتھیار‘ حواسِ خمسہ کو عام باتوں سے علیحدہ کرنا!

’دھران‘ موضوعِ تخلیق پر نگاہ کو اس طرح مرکوز کرنا کہ پورا وجود مرتکز ہو جائے، ایک نقطہ پر ذہن کو لا آنا!

’دھیان‘ دھران کا نقطہ عروج! تخلیق کے موضوع میں ڈوب جانا!

استغراق کی منزل!

اور:

’سمادھی‘ خالص شعور کی منزل!

اس کی دو سطحیں ہیں:

(الف) موضوع میں گم ہو جانے کی سطح (سوی کلپ)

اور

(ب) وہ سطح جہاں ذہن کی پہچان موضوع سے ہوتی ہے  
موضوع یا پیکر ذہن

کا آئینہ بن جائے (نروی کلپ)

ہندوستان کے تخلیقی آرٹ میں ’سمادھی‘ کے عمل اور اس کی جمالیات نے جو نمایاں حصہ لیا ہے اس پر ہمیشہ نظر رکھنے کی ضرورت ہے





## کتھا کلی رقص، رنگوں کا پیکر!

’جسم‘ فرد کے تخلیقی بیجان کی شناخت کی بنیاد ہے۔ کیا گیا ہے کہ جس شخص نے جسم کی سچائی کو پہچان لیا وہی کائنات کی سچائی کو پہچان سکتا ہے۔ تخلیقی فن کار اپنے بیجان، اپنی سوچ اور اپنے احساس اور جذبہ کے ساتھ باطن میں جن منزلوں سے گزرتا ہے وہ منزلیں فرد اور کائنات کے وجود کا شعور عطا کرتی ہیں۔ نفسی قوتیں اُسے کائنات کے آنگ سے آشنا کرتی ہیں اور اس کے بعد آنگ اور آنگ کا رشتہ قائم ہو جاتا ہے اور ’آند‘ کا حیرت انگیز اور مسرت آمیز احساس پورے وجود کا احساس بن جاتا ہے۔ جسم کے رموز و اسرار کی شناخت ہی ’اننا مایا‘ اور پران مایا (ANNAMAYA, (PRANMAYA))



کی منزلوں کا شعور عطا کرتی ہوئی 'منو مایا' (MANOMAYA) اور 'وجنان مایا' (VIYNANAMAYA) کی منزلوں تک لے جاتی ہیں اور آخر میں 'آنند مایا' (ANAND MAYA) کی وہ منزل عطا کرتی ہیں کہ جہاں فرد اور کائنات کے آئنگ کی وحدت حد درجہ مسرت آمیز تجربہ بن جاتی ہے جسم کے تئیں بیداری، فطرت اور کائنات کے تئیں بیداری کے جسم، فطرت اور کائنات کا صرف ایک حصہ نہیں بلکہ دونوں کی وحدت کی علامت بھی ہے مادی اور نفسی رشتوں کی پہچان صرف جسم اور جسم کے ذریعہ ہوسکتی ہے تخلیقی فنکار اپنے جسم کے ذریعہ اپنے پورے وجود کو نفسی، کائناتی ڈرامے کا اسٹیج بنا لیتا ہے نفسی اظہار کے ساتھ وجود کی روشنی ابھرتی ہے، پھیلتی ہے، اس کی شعاعوں میں نغمہ ریز ارتعاشات سے معنی خیز رشتے قائم کر کے آئنگ اور آئنگ کی وحدت کا احساس عطا کرتے رہتے ہیں تخلیقی صورتیں پیدا ہوتی رہتی ہیں اور اس احساس اور ان تخلیقی صورتوں سے لذت آمیز مسرتیں حاصل ہوتی رہتی ہیں اور بصیرتوں کا دائرہ وسیع سے وسیع تر ہوتا رہتا ہے

'وحدتِ جلال و جمال' کا بنیادی جذبہ ہندوستانی فنونِ لطیفہ کی روح ہے تمام تخلیقات کی 'وحدت' کا تصور بنیادی تصور ہے وحدت کا تصور ایسے غیر شعوری رجحان کا نتیجہ ہے کہ جس نے ہندوستانی فنونِ لطیفہ کو ابتدا سے عظمت بخشی ہے 'رقص' موسیقی، 'تعمیر سازی' اور 'مجسمہ سازی' میں یہ بنیادی جذبہ پُر اسرار وجدانیت کے ساتھ موجود ہے

مذہبِ آزادانہ اظہار کی آزادی بخشتا ہے ایک کھلی ہوئی آزاد فضا میں اظہار کی آزادی سے وحدتِ جلال و جمال کا جذبہ مختلف رنگوں کے ساتھ مختلف پھولوں کی طرح کھلتا ہے داخلی جوش اور جذبہ اتنا انفرادی ہے کہ کائنات کے رموز و اسرار سے اپنے طور پر رشتے قائم کرنے کی کوشش کرتا ہے اور انفرادی اور داخلی بصیرت کا ثبوت دیتا ہے بنیاد ایسی کے محسوس ہو جیسے مٹی کے اندر اس کی جڑیں جانے کہیں اُتری ہوئی ہیں اور اُٹھان ایسی کے لگے جیسے آسمان سے اس کا گہرا با معنی رشتہ ہو

بلا شبہ۔۔۔ جنگل کی تہذیب نے اس بنیادی جذبہ کو بیدار اور متحرک کر دیا۔۔۔ سر بلندی اور زمین کی گہرائیوں میں اُترنے کے احساسات درختوں سے ہی بیدار اور متحرک ہوئے۔۔۔ وہ گہے کائنات سے رشتہ قائم کرنے کی تڑپ ایسی ہے کہ 'وحدت' کی خواہش دیواروں میناروں اور مختلف مجسموں اور پیکروں کی صورتوں میں متشکل ہو گئی۔۔۔ آسمان کو حیرت سے تکتے رہنے کی کیفیت اور تمام تخلیقات کی وحدت کو پانے کی آرزو نے جانے کتنے مندروں کی تخلیق کو جلال و جمال کا مظہر بنا دیا۔۔۔ باطن کا آئنگ دیواروں، میناروں اور مجسموں اور پیکروں میں سما گیا۔ ایسا محسوس ہوتا ہے کہ اگرچہ ہندوستانی رقص، تعمیر اور مجسمہ سازی،



**کنول کے تخت پر بیٹھ ہوئے بدھ بائیں جانب ایک عابد دائیں جانب ایک عفریت جو آتش اور شعلہ کا پیکر ہے ”پالا دبستان“ کا شاہکار (۱۰۸۷ء) (وکتوریہ البرٹ میوزیم، لندن)**

موسیقی کے آئنگ کی مجسم صورتیں ہیں لیکن ساتھ ہی موسیقی کی لہریں بھی متحرک ہیں۔۔۔ جیسی اور جذباتی تجربوں کے اظہار میں

باطن کا آئنگہر جگہ موجود رہتا ہے لہذا مترنم زیر و بم زہندوستانی فنون کو زبردست پائیداری بخشی ہے اساطیری اور تمثالی پیکروں میں وحدتِ جمال کے احساس کے ساتھ باطن کا آئنگہ بھی موجود ہے سچائی تو غالباً یہ ہے کہ باطن کے آئنگہ ہی نہ وحدتِ جلال و جمال کے بنیادی جذبہ کو شدت سے ابھارا ہے اس آئنگہ کے زیر و بم سے ایسی علامتیں خلق ہوئی ہیں جن کے حسی تحرک کی قوت کا انداز اُن استعاروں سے ہوتا ہے جو تمثالی پیکروں میں اپنی آفاقیت کا گہرا احساس عطا کرتے ہیں۔

جمالیاتی نقطہ نظر سے ما بعد الطبیعی عقیدہ سے زیادہ:

- ★ ما بعد الطبیعی مشاہدہ
- ★ تجریدی بصیرت
- ★ حسی تجربہ
- ★ باطنی آئنگہ
- ★ استعاراتی اور تمثالی پیکر
- ★ صفر سے لا متناہیت کا پُر اسرار باطنی سفر
- ★ ماحول کی آزادانہ فضا میں وجدانی کیفیتوں کا اظہار
- ★ اضطرابات اور حواس کو مجتمع کرنے کی جمالیاتی آرزو مندی
- ★ لاشعوری طور سحر آفریں علامتوں کی تشکیل
- ★ جمالیاتی تجربوں کی ہم آہنگی
- ★ مختلف اسالیب کے رنگ
- ★ تجریدی صورتوں میں لاشعوری شناخت کا عمل

- ★ ایک علامت سے دوسری علامت کی طرف تیزی سے جانے کا عمل
- ★ پر اسرار خوف اور جمالیاتی کشش کا خوبصورت امتزاج
- ★ تلازمات کو قائم رکھنے کی خواہش اور مہم تاثرات اور فعال محسوسات کو
- ★ اور زیادہ غیر واضح اور تجریدی بنانے کی تخلیقی آرزو
- ★ تجریدی مشادہ
- اور پیکروں کے ارتعاشات
- امیت رکھتے ہیں



گوتم بدھ 'سمادھی' زمین پر بیٹھنے والے لیکن اس سے اوپر، بلند، جاننے والے! آنگ اور آنگ کی وحدت کی ایک عظیم مثال!

’ہندوستانی فنونِ لطیفہ‘ میں وحدتِ جلال و جمال کا تصور بنیادی تصور ہے اس کی لاشعوری تاریخ جو جنگل کی تہذیب سے شروع ہوتی ہے شوازم کے حسی تصور سے تابندہ اور تاب ناک بنتی ہے صدیوں کی تاریخ میں اس حسی تصور نے انتہائی پُر اسرار سفر کیا ہے جسم اور روح کے رشتہ اور ان کی ہم آہنگی کے تصور نے گہرائی، وسعت اور بلندی کے ’آرچ ٹائپس‘ کو شدت سے بیدار اور متحرک کیا ہے شیوہ اور شکوہ یا شیشکتی و نفسیاتی اور حسی تصور نے صدیوں میں سفر کیا ہے پھر اس کی فلسفیانہ جہتیں پیدا ہوئی ہیں

ایک پھیلاؤ والے اجتماعی لاشعور سے جو تخلیقی قوت ابھرتی ہے اُسے ہم ’شیوہ شکتی‘ کے تاثرات میں پاتے ہیں یہی وہ قوت ہے جس کی مدد سے اندر کا فنکار سر اٹھاتا ہے اور اوپر اٹھنے کی کوشش کرتا ہے کثرت میں وحدت کو دیکھنے کی آرزو پیدا ہوتی ہے اور روحانی اور ارضی دونوں سطحوں پر اس کی تکمیل ہوتی ہے کچھ اس طرح بھی کے دونوں کی وحدت ہے اس سے کوئی انکشاف ممکن ہے ’ہندو‘ ’دائرہ‘ بنتا ہے پھیلتا ہے اور رفتہ رفتہ پوری کائنات کو گرفت میں لے لیتا ہے دیو مالا یا اسطور کی تخلیق ہوتی ہے رموز و اسرار کو سمجھنے اور سمجھانے کا ایک خوبصورت اسلوب ہے اتھ آجاتا ہے ’سائیکی‘ (PSYCHE) کے تیز عمل نے جبلتوں کے اظہار کو بڑی معنویت بخشی اور کائناتی سطح پر اسطور سازی کا تخلیقی عمل شروع ہوا اور ایک نئی دنیا کی رومانی تخلیق کی ابتدا ہوئی

”آرچ ٹائپس“ (ARCHTYPES) انسان کی ’سائیکی‘ کے مجموعی پوشیدہ امکانات اور استعارات ذاتی کی نمائندگی کرتے ہیں پچھلی نسلوں اور آباء و اجداد کے تجربوں، خوابوں اور واقعوں کو جذب کر کے تخلیق کی صورتیں عطا کرنے کے پُر اسرار عمل میں ”آرچ ٹائپس“ کی بیداری اور ان کے تحرک کا احساس ملتا ہے ’سائیکی‘ کی قوتوں نے انہیں آرٹ میں فنی حقیقتوں کی ایسی صورتیں عطا کی ہیں کہ جن سے زندگی

اعتدال کے ساتھ اُوپر اُٹھتی ہیں نفسی سطح پر درون بینی کا عجیب و غریب عمل ملتا ہے وہاں مومن، خیالوں، خوابوں اور حسی تجربوں میں خدا، انسان اور کائنات کے رشتوں کے جانے کتنے محسوس اور نا محسوس تجربے موجود ہوتے ہیں تخلیقی عمل میں جب کسی فرد کی 'سائیکی' کی بیداری کے عمل میں کچھ دریچے کھلتے ہیں تو دراصل اس کی نفسیاتی وجہ صرف یہ ہوتی ہے کہ نئی زندگی سے ان کا رشتہ پیدا ہو حال سے رشتہ مضبوط ہو، فرد تنہا نہ رہے بلکہ ابدی کائناتی عمل سے بندھ جائے آج ٹائپس 'انسان کے تمام تجربوں کا ذریعہ جس کا سرچشمہ لاشعور اور اجتماعی لاشعور ہے وہی وجہ ہے کہ ایسے تمام تجربوں کی جمالیات سے ہم زیادہ متاثر ہوتے ہیں ارسطو سازی کے عمل میں ان کی پہچان زیادہ ہوتی ہے اور پھر اسطور نہ اس سلسلہ میں نمایاں حصہ لیا ہے تخلیقی آرٹ نہ اسطور، قدیم کہانیوں مذہبی قصوں اور روایتوں اور ان کی پُر اسراریت کو شدت سے جذب کیا ہے اور جانے کتنی علامتوں اور جانے کتنے پیکروں اور امیجز کی تخلیق کی ہے تمام علامتوں، استعاروں اور پیکروں میں 'سائیکی' کے عمل کو کسی صورت نظر انداز نہیں کیا جا سکتا سانپ، مچھلی، درخت، سورج، صفر، دائرہ، پہیہ، کنول، ندی، غار، ابوالہول، عظیم ماں، ضعیف دانش مند، جنت، پاتال وغیرہ سب اجتماعی، لاشعور کے بنیادی نقش اور تصوّر سے گہرا باطنی رشتہ رکھتے ہیں

شو ازم کی جڑیں جنگل کی تہذیب کی گہرائیوں میں پیوست ہیں ہڑپا اور مہنجود اروہ سے حاصل شدہ اشیاء سے یہ حقیقت واضح ہو گئی ہے کہ صدیوں پُرانے تصوّر نے اس تہذیب تک ایک معنی خیز سفر کیا ہے ہندوستانی فنون لطیفہ اور ہندوستانی جمالیات میں یہ تصوّر سب سے بڑا سرچشمہ ہے اور صدیوں کے سفر میں جانے اس کی کتنی جمالیاتی جہتیں پیدا ہوئی ہیں

شیوہ علامت بھی ہے، استعارہ بھی اور امیج بھی اپنی تہذیب کی تاریخ میں سفر کرتا ہوا انتہائی قدیم، مستحکم، معنی خیز اور ہر درجہ جہت وار، آج ٹائپ

وہ ماورائے ادراک کی علامت ہے  
مقدس ہے، تقدس کا سرچشمہ ہے  
ہے چہرہ لیکن حاضر و ناظر، ہر جگہ موجود  
تمام قوتوں اور طاقتوں کا مرکز ہے  
حد درجہ مقدس لیکن ساتھ ہی ذی جس اور منکر بھی  
علم کل کی علامت ہے  
معرفت کا سرچشمہ ہے  
علم مطابق اور علم بسیط کا تصوّر اُسی کی جانب کھینچ لیا جاتا  
ہے

فیض رساں بھی ہے اور بد خواہ بھی  
تمام مظاہر کا خالق ہے  
اور جو مظاہر خلق نہیں ہوئے ہیں اُنہیں وہی خلق کرے گا  
خوبصورت بھی ہے اور بد صورت بھی  
محافظ بھی ہے قہار بھی  
عظیم یوگی ہے اُس کا رقص کی ہر ادا 'یوگ' کا ایک سبق ہے  
وہ مرد بھی ہے اور عورت بھی ارہ نار ایشور کا روپ میں بھی ہے  
اس کی کوئی ابتدا ہے اور نہ انتہا ہے اور نہ اس کا کوئی اختتام  
'شکتی' اس کی روح ہے باطنی قوت ہے جو اُسے متحرک اور بیدار  
کرتی ہے  
'شیو' اور شکتی کی وحدتوی کائنات

دونوں کی وحدت کی جلال و جمال کی وحدت کا عرفان عطا کرتی  
ہو

وحدت کا یہی عرفان

’ہندوستانی جمالیات‘ کا بنیادی سرچشمہ ہو !!

★★



”کنڈنی یوگ“ (KUNDALANI YOGA) کی جو نئی دریافت ہوئی ہے اس سے اندازاً ہوتا ہے کہ انسانی جسم کے چھ خاص مرکوزوں کی اہمیت کیا ہے ”کنڈنی شکتی“ بنیادی قوت ہے شیوہ کے جسمی تصور اس طاقت کا احساس عطا کیا ہے

جنگلوں کی زندگی سے غاروں کی زندگی تک اس ’شکتی‘ نے انسان کو باطنی طور پر بیدار کیا ہے اور خارجی طور جدوجہد کرنے کے بہ پناہ حوصلہ عطا کیے ہیں اس ’شکتی‘ کو بیدار کرنے کی خواہش کسی نے کسی طور ابتدا سے رہی ہے اس کی پہچان کی پہلی منزل یقیناً غیر معمولی احساس کی منزل ہو گئی ہے طاقت ایک مسلسل عمل ہے جس سے باطنی طور پر جاگرتی پیدا ہوتی ہے اور کچھ اس طرح کے انسان کا تخیل اور اس کا وجدان اور اس کی باطنی طاقت بیدار اور متحرک ہو کر نیچے سے اوپر کی طرف جاتی ہے اور تمام جسمانی مرکوزوں سے گزرتی ہوئی منتہا کو پہنچ جاتی ہے سر کی بلندی تک!

یہ شکتی نیچے سے اوپر جاتی ہے اور اس کی منزل ”ساہاس رار“ (SAHASRARA) ہے اور اسی کے بعد روح کی آزادی شو کی لا محدودیت سے آشنا ہو کر اس میں جذب ہو جاتی ہے ’تانتروں‘ میں سات چکروں کے پیچھے یہ قدیم جسمی تصور موجود ہے جس کی داستان یقیناً صدیوں کے تجربوں میں بہت پہلے پھیلی ہو گئی ہے ’وسعت‘ اور ’بلندی‘ کے ’آرچ ٹائپس‘ نے یقیناً اس میں نمایاں حصہ لیا ہے تانتروں نے شعور کے ان مرکوزوں کی نشان دہی کی ہے ریڑھ یا ریڑھ کی ہڈی کے آخری سرے یا آخری کنارے سے جسے ’مل دھار MULDHARA‘ کہا گیا ہے یعنی پشت پناہ، بنیادی سہارا ساتویں مرکز یعنی ’ساہاس رار‘)

(SAHASRARA) تک 'شکتی' سفر کرتی ہے انسان کے جسم کے سب سے نچلے حصے میں یہ بنیادی قوت ہوتی ہے اور اسی سے جسم زندہ رہتا ہے

اس طاقت کو 'تانتروں' میں 'کنڈلی' کہا گیا ہے 'مل دھارا' اس کی آماجگاہ ہے، اسے، کنڈلی، اور 'کنڈنی' دونوں کہا جاتا ہے 'شکتی' سانپ کی طرح کنڈلی مار کر بیٹھی رہتی ہے اور جب متحرک ہوتی ہے تو سانپ کی طرح بل کھا کر اوپر کی طرف چلتی ہے اس کا سب سے قدیم نام "بوجنگی" یا "بھوجنگی" ہے یعنی 'سانپ'! یہ لفظ ہمیں تانتروں کی تخلیق سے بہت پیچھے گزرے اندھیروں میں بعض حسی تصورات کو ٹولنے پر اکساتا ہے یہ غیر معمولی طاقت ہے جو بیدار اور متحرک ہوتی ہے تو جانے کتنے امکانات روشن ہو جاتے ہیں انہیں شدت سے متحرک کیا جاتا ہے تو انسان انتہائی بلندیوں پر 'گیان' کی کیفیتوں سے آشنا ہوتا ہے 'بوجنگی' یا 'بھوجنگی' (سانپ) کے پورے عمل کو "بھوت سدھی" کہا گیا ہے یعنی جسم کے تمام عناصر (بھوت) کو پاکیزہ کرنے کا عمل!

وحدتِ جلال و جمال کا یہ قدیم تصور انتہائی غیر معمولی ہے لا محدودیت سے آشنا ہو کر اس میں جذب ہو جانے کی آرزو اور اس کی تکمیل دونوں توجہ طلب ہیں

'ہندوستانی جمالیات' میں کنڈی کا قدیم ترین حسیاتی تصور جذب نظر آتا ہے رقص، موسیقی، مجسم سازی اور تعمیر سازی میں شعور کی کئی سطحوں کو اپنی فنکارانہ کاوشوں سے اعلیٰ ترین سطحوں پر لے جانے یا انہیں ارفع ترین سطحوں میں تبدیل کرنے کی ہمیشہ کوشش کی گئی ہے اس لیے کہ فنکاروں کے نزدیک تخلیق اعلیٰ، برتر اور عظیم تر شعور کا مظہر ہے یہ شعور الفاظ سے ماورا، ذاتِ لا محدود ہے اندر بل کھاتا ہے، پھیلتا ہے اور شعور کی اعلیٰ ترین سطح پر ظہور پذیر ہوتا ہے شعور 'شکتی' کی صورت میں تبدیل ہو جاتا ہے اور عظیم تر شعور (شیوہ) تک پہنچ کر اسو بھی محرک کر دیتا ہے یہ بھی کہا گیا ہے کہ شو اور شکتی (دونوں ایک ہی شعور کے دو پہلو ہیں) ایک ہی سچائی کے دو رخ! شیو ساکت ہے اور شکتی متحرک ہے لہذا شعور کا یہ متحرک پہلو بیدار ہوتا

تو بلندی پر پہنچ کر شیو کو بھی متحرک کر دیتلو 'شکتی' میں جذب ہو جائے کہ بعد بھی 'شیو شکتی' کا کائناتی تصوّر پیدا ہوتا جس کے عظیم تر دائرے میں ہر شے ایک دوسرے میں جذب نظر آتی ہے بنیادی معاملہ 'کل' کو گرفت میں لینے اور اس کے عرفان کا جذباتی بیجان اور جمالیاتی انبساط اور مسرت بھی عظیم تر شعور تک پہنچنے کی آرزو کل کائنات کے حسن کو ایک وحدت میں دیکھنے اور محسوس کرنے کی آرزو ہے موسیقی، رقص، مجسم سازی اور فن تعمیر میں نیچے سے اوپر اُٹھنے، پھیل جانے اور ایک جمالیاتی وحدت کا شعور و احساس عطا کرنے کا جو عمل ملتا ہے وہ اسی جمالیاتی عرفان کا نتیجہ ہے

اس بنیادی حسی تصوّر نے ابتدا سے ہی احساس دیا ہے تمام تجربے ایک ہیں لہذا اجتماعی طور پر بھی عموماً تجربہ کی صورت ایک جیسی ہوتی ہے اور تخلیقی عمل میں یکساں کرب ہوتا ہے مکاں (SPACE) میں باطن کے نقطہ (بندو) یا 'صفر' کو پھیلانے کی خواہش نے فنون لطیفہ کو جنم دیا ہے جب شعور کسی تجربے کو پاتا ہے تو اس تجربے کی صورت تبدیل ہو جاتی ہے اور اس میں ایسا تحرک پیدا ہوتا ہے کہ وہ 'مکاں' میں پھیلنے لگتا ہے نقطہ یا صفر، دائرے اور پھر عظیم اور عظیم تر دائرے بن جاتا ہے اسی تخلیقی کیفیت کو 'ہندوستانی جمالیات میں 'نادا' (NADA) کہا گیا ہے 'یعنی 'شیو شکتی'! دونوں کا معنی خیز داخلی باہمی رشتہ مسرتوں اور لذتوں کا سرچشمہ ہے 'ناد' (شعور کی بنیادی دو صورتیں) 'بیج' (BIJA) (شکتی کی فطرت) اور 'ہندو' (BINDU) (صورت) تینوں کام کے زاویے ہیں یعنی جمالیاتی ظہور پذیری کی مقدس آرزو!!

اسی حسی تصوّر میں صدیوں بعد 'تانٹروں' نے ما بعد الطبیعاتی اور وجدانی جہتیں پیدا کی ہیں یہ کہا گیا ہے کہ 'ناد' (NADA)



## ”ٹوڈی راگنی“ دکن سترہویں صدی (سالار جنگ میوزیم، حیدر آباد) شرینگار وی بھو کی ایک مثال!

کے بیجان اور اس کی تیز سنسنائی سے ’مہابندو‘ کا جنم ہوتا ہے جو  
’تری بندو‘ کی صورت میں ’کام کلا‘ کا احساس عطا کرتے ہیں۔

یہ خیال تو جہ طلب کے شعور کے ساکن پہلو ہی سے ماڈ اور ذہن  
پیدا ہوئے ہیں۔ ’پراکرتی‘ (PRAKRITI) ایک عظیم تر تخلیقی قوت ہے جو  
ایسے شعور سے پیدا ہوتی ہے، جس کی اپنی کوئی صورت نہیں ہے۔ لا  
محدود جان کے ہاں تک پھیلی ہوئی ہے اس کی حد مقرر نہیں

ہوسکتی ہے پناہ تاریکیوں میں (اجتماعی یا نسلی لا شعور) پھیلی  
 ہوئی ہے اسی کا کرشمہ کہ فنکار پر 'پراکرتی کی مدد سے  
 شعور کو واضح کرتا ہے (ستو) اسے متحرک کرتا ہے (راجیہ) اور پھر  
 اسے خوش نما، حسین اور دل آویز جہلملاتے ہوئے پردے (تما) میں رکھتا  
 ہے تخلیقی عمل میں یہ تینوں گن ایک ساتھ ہوتے ہیں متوازن ہوتے  
 ہیں کسی ایک میں کمی آجائے تو تخلیق کی بہتر صورت پیدا نہیں  
 ہوگی، تخلیقی عمل یا تخلیق کے لمحوں میں ان گنوں میں لچل سی  
 آجاتی ہے جسے 'گنگ شوبھا' (GUNAKSHOBHA) کہا گیا ہے، اور اس کے  
 بعد ارتعاش (VIBRATION) پیدا ہوتا ہے جسے سپن ون (SPANDAMA) سے  
 تعبیر کیا گیا ہے جو تخلیق کی تکمیل میں کائناتی آہنگ کے حسین تر اور  
 انتہائی دل نشیں زیر و بم (سبد برہم) کی صورتوں میں جنم لیتا ہے  
 'گنوں' کا تحریک ایک دوسرے کو متاثر کرتا ہے اور تخلیقی عمل شروع  
 ہو جاتا ہے جو "نہیں ہوتا" "ہو جاتا" غیر متشکلی سے شکل  
 پیدا ہو جاتی ہے 'پراکرتی' وکرتی (تبدیلی) میں جلوے گر ہوتی ہے  
 اور اسی کے بعد محسوس ہوتا ہے کہ 'وکرتیوں' سے ذہن حواس  
 خمسہ اور مادہ نہ کیا خلق کر دیا!

”ہندوستانی جمالیات“ میں مذہبی تجربوں کی شادابی حد درجہ معنی خیز کیفیتوں کے ساتھ بلند تر مقام پر نظر آتی ہے کائنات کی مکمل صورت ایک ایسے آفاقیہ پر جوش، متحرک اور غیر محدود ’چکر‘ میں جلوہ گر ہوتی ہے جس کی ابتداء اور نہ اختتام مکان میں کہیں کوئی خلا نہیں ہے اس ’چکر‘ کی وجدانیت پراسرار باطنی وجدانیت جو ’خارج‘ اور باطن دونوں کا جوہر ہے ’چکر‘ یا دائرہ اسی وجہ سے ایک ہمہ گیر علامت بن جاتا ہے

’شکتی‘ اس ’چکر‘ کو قائم رکھتی ہے جنگل نہ لا محدودیت کا جسے تصور دیا ہے جس سے ’چکر پوجا‘ کی صورت ابھر آئی تانتروں نے صدیوں بعد اسے غیر معمولی اہمیت دی ہے ”بھجنگی“ (سانپ) کی کندلی اور پودوں اور پھولوں کا مرنا اور جینا اس حسی تصور کے پیچھے موجود ہے ’چکر‘ کی ظاہری صورت نہ ’باطن‘ اور خارج دونوں کی کیفیتوں کو سمجھایا ہے پوری کائنات کو گرفت میں لے لیا اور ’شکتی‘ سے شیوہ تک سفر اور شوہ شکتی کی مجموعی صورت کو باطن میں سمیٹ لیا ہے ’چکر‘ تمام قوتوں کو سمیٹ لیتا ہے تانتروں نے اسے بڑی اہمیت دی ہے لہذا ’سری چکر‘ ’بھیروی چکر‘ سدا چکر‘ کالی چکر‘ کی صورتیں ابھریں اور یہ سمجھایا گیا کہ روحانیت عبادت کی وجہ سے اوپر سے نیچے نہیں آتی بلکہ اس کی دریافت باطن میں ہوتی ہے

ہندوستانی فنون کے پس منظر میں ان تمام تجربوں کی ہمہ گیری اور گہری معنویت اہمیت رکھتی ہے!

”اوم“ (Om) کا چکر کے جسے تصور سے گہرا رشتہ ہے ’صفر‘ نہ دائرہ کی صورت اختیار کی اور اس کے بعد ’اوم‘ کا تصور پیدا ہوا ’شونہ‘ (صفر) اور دائرہ کا جسے اور جذباتی رشتہ ’سورج‘ سے ہے آفتاب زندگی اور روشنی کی علامت ہے

’اوم‘ اوّلین آواز ہے کہ جس سے کائنات خلق ہوئی ہے اسی آواز سے کائنات کا ارتقا ہوا ہے منتروں کی آوازوں کی صورتوں کا سرچشمہ ’اوم‘ اسی آواز سے تمام آوازیں خلق ہوئی ہیں ’اوم‘ کی آواز اور اس کی صورت ایک دوسرے سے علیحدہ نہیں آواز کے بغیر اس کی صورت اور صورت کے بغیر اس کی آواز کا کوئی تصوّر پیدا نہیں ہو سکتا آواز صورت ہے اور صورت آواز! <sup>2</sup> ’اوم‘ کی آواز اور صورت سے کائنات کے رموز و اسرار اور جلال و جمال کا عرفان حاصل ہو سکتا ہے تین آوازوں کا مجموعہ ہے:

’ا‘ ’و‘ ’م‘

یہ تینوں آوازیں، تین گنوں اور تین بنیادی اوّلین رُجحانات اور محرکات کی علامتیں ہیں:

’تخلیق‘ ’تحفظ‘ اور ’تحلیل یا فنا‘!

یہ آوازیں، کائنات کی تمام سطحوں کا احاطہ کرتی ہیں تمام کائناتی علوم کو اپنی گرفت میں لے لیتی ہے

’اوم‘ کو تمام ارتعاشات (VIBRATIONS) کی ’ماں‘ کہا گیا ہے غیر فانی اور ابدی سچائیوں اور طاقتوں کے علم کا سرچشمہ! پوری کائنات کی رُوح، جوہر، خلاصہ <sup>3</sup>

’تانتروں‘ نہ جہاں اس سچائی کو قبول کیا ہے وہاں ایک اور نکتہ پیدا کیا ہے اُن کے مطابق ”چکر“ یا دائرے، یونی کی علامت ہے ’یونی‘ زندگی اور روشنی کا سرچشمہ ہے کہ جس کی کوئی ابتدا ہے اور نہ احتشام ’ماضی‘ حال اور مستقبل تینوں کا اسی سے تعلق ہے ’وحدت‘

<sup>2</sup> جنوبی ہند کی ایک مٹھ کے مطابق پاروتی نے ایک دن ’اوم‘ کی صورت دیکھی اُن کی نظر پڑی کہ پیکر مباشرت میں مصروف ایک ہاتھی اور تھنی میں تبدیل ہو گیا جس سے گنیش کا جنم ہوا اور پھر اوم کی صورت سامنے آ گئی اس طرح اوم گنیش کی صورت اور آواز کی علامت بن گیا!

کے جسمی اور نفسی تصوّر کو مادی بنیاد عطا کرتے ہوئے 'تانترا' نے جہاں 'لنگم' اور 'یونی' کی ہم آہنگی کا گہرا شعور بخشا ہے وہاں حسن و جمال، لذت اور تقدّس اور ذہنی، نفسیاتی اور جسمانی آسودگی اور مسرت و انبساط یا 'آند' کے دائرے کو وسیع کر دیا ہے 'تانترا' کے مطابق 'اوم' 'لنگم' اور 'یونی' کی ہم آہنگی کی علامت ہے



(الف) 'چکر'  
(ب) اوم (لنگم)  
(ج) اوم (یونی)  
کا ملاپ

'تانترا' میں 'چکر پوجا' وحدت کے احساس و عرفان کا ذریعہ ہے "بھیراوی چکر" کو اس عبادت میں نمایاں حیثیت حاصل ہے 'عورت' گرو کی صورت جلو گر ہوتی ہے اور ایک چکر میں عبادت شروع ہو جاتی ہے اجتماعی عبادت جہاں مختلف تجربوں کو منسلک کر کے ان کے تئیں بیداری کا احساس عطا کرتی ہے وہاں روحانی اور نفسیاتی اور معالجاتی اقدار کا شعور بھی گہرائیوں میں دیتی رہتی ہے ایسا عمل سہ ذات اور ذات، ذات اور کائنات اور انفرادی اور اجتماعی آہنگ اور کائناتی آہنگ کی وحدت کا شعور حاصل ہوتا رہتا ہے

'آفتاب' تمام اشیاء و عناصر کی وحدت کی علامت ہے اس کا دائرہ کائنات کی وحدت اور آہنگ اور آہنگ کی وحدت کا شعور عطا کرتا ہے آفتاب کی پرستش یا 'سورج پوجا' کے بارے انداز پر نظر رکھی جائے تو محسوس ہو گا کہ ہر انداز سے آفتاب اور 'فرد' کا رشتہ واضح ہو رہا ہے اور بارے انداز کی تکمیل کے بعد اپنے وجود کے چکر اور اس کی گردش کا عرفان حاصل ہو گیا ہے نیز یہ حقیقت بھی بخوبی نقش ہو گئی ہے کہ فرد اور سورج دونوں ہی 'چکر' ہیں 'سورج' نمسکار' جہاں آفتاب کی عظمت کے گہرے عمل کا اظہار ہے وہاں جلال و جمال کی وحدت اور فرد اور کائنات کی وحدت کا گہرا شعور بھی ہے 'یوگ' نہ اس بڑی اہمیت دی ہے اور 'سورج' نمسکار' کے لیے جسم



کے تحرک کے آنگ کی آستگی مطابقت ، خوش ترتیبی اور ہم آنگی اور سانسوں کے مناسب زیر و بم کی مناسب تربیت پر زور دیا ہے

’سوریا نمسکار‘ کی ابتدا ’پران و‘ (PRANAVA) یعنی ’اوم‘ سے ہوتی ہے

’بیج منتر‘ کی آواز کے ساتھ چھ بنیادی آوازیں ہیں سورج کے بار نام لے جاتے ہیں اور ہر نام کے ساتھ عبادت کا ایک عمل یا انداز وابستہ ہے پہلے عمل میں آفتاب کو منتر، کہا جاتا ہے یعنی ایسا دوست جو تمام ابدی قوتوں اور طاقتوں کا سرچشمہ ہے دوسرے عمل میں اُسے ”روی“ کہا جاتا ہے یعنی قوتِ حیات کا چمکتا ہوا پیکر ! تیسرے عمل میں آفتاب کو ”سوریا“ کے وسیع تر مفہوم کے ساتھ محسوس کیا جاتا ہے یعنی روشنی کا ابدی منبع! چوتھے عمل میں اُسے ’بھانو‘ کہا جاتا ہے یعنی وہ ابدی پیکر جو آسمان کا شہنشاہ ہے اپنی گرمی اور روشنی کے ساتھ سب سے عظیم نقش بنا ہے پانچویں عمل میں وہ ایک خوبصورت، مشرق سے مغرب کی جانب پرواز کرتا ہوا پرند بن جاتا ہے (کھاگا) چھٹے عمل میں وہ ’پش‘ (PUSHANA) یعنی طاقت اور تحرک عطا کرنے والا پیکر بن جاتا ہے ساتویں عمل میں وہ ”ہر نیا گرہ“ (GARBH (HIRANYA کی صورت میں جلو گر ہوتا ہے یعنی سنہرے حاشیوں کے درمیان ابدی قوتوں کا جلو اٹھوےں عمل میں وہ صبح کاذب کا خالق، مارچھی، ہے نویں عمل میں ’ادیتی کا بیٹا یعنی اولین روشن پیکر کی عطا کی ہوئی سب سے بڑی نعمت!

دسویں عمل میں وہ ’سویتا‘ (SAVITA) یعنی گرم شعاعوں کا گوارہ ہے جس سے عقل و دانش کی گرہیں کھلتی ہیں گیارہویں عمل میں وہ ’اراک‘ (ARAK) یعنی تمام اشیاء و عناصر کو زندہ اور تابندہ رکھنے والا، اور بارہویں عمل میں ’سورج‘ ’بھاسکر‘ (BHASKARA) کی صورت جلو گر ہوتا ہے جو داخلی اعتماد کو مضبوط اور مستحکم کرتا ہے اور نئے امکانات سے آشنا کرتا ہے اس طرح ’سورج پوجا‘ یا ”سوریا نمسکار“ سے ایک چکر پورا ہوتا ہے جو عبادت کے بعد پوری کائنات کے جلال و جمال کا عرفان عطا کرتا ہے روشنی اور گرمی اور مختلف جلوؤں کے ارتعاشات کا احساس وجود کی گرمی اور باطن کے

جلوؤں کے ارتعاشات سے رشتہ قائم کر کے ایک ”جمالیاتی وحدت“ کا شعور عطا کر دیتا ہے آفتاب کو صبح کی عبادت میں بارے علامتوں میں اس شدت سے محسوس کیا جائے کہ فرداس میں اور وہ فرد میں جذب ہو جائے یہ بارے عمل بارے صورتوں یا علامتوں کو محسوس کرتے ہوئے ایک چکر پورا کر لیتے ہیں

’اوم‘ کائنات کی عظیم تر اور انتہائی معنی خیر علامت ہے اور ہندوستان کی مقدس عمارتوں اور دوسری فنی تخلیقات میں اس کی روشنی پھیلی ہوئی ہے بدھ ازم کے گہرے اثرات سے قبل اس کا جادو روح کی بالیدگی کا ضامن رہا ہے اور فنون لطیفہ نے اسے ہمیشہ شدت سے قبول کیا ہے بدھ آرٹ میں بھی اپنی بے پناہ معنویت کے ساتھ جذب ہوا ہے ’چکر‘ کی علامت بدھ ازم کی سب سے معنی خیز علامت بنی اور ’سچائی‘ کو دو حصوں میں منقسم کر کے تخلیق کا عمل جاری رہا ہے بنیادی خیال فنون لطیفہ کا بھی مرکزی تصور رہا ہے ”شیو شکتی“ کے بنیادی تصور نے اس علامت کو گہری معنویت عطا کی ہے برہما اور مایا اور شیل اور پاروہی ’سکس‘ (SEX) کے بے پناہ تقدس کا احساس دیا ’لنگم‘ اور ’یونی‘ کی علامتوں کی پرستش نے کائنات کی اس عظیم تر علامت کی معنویت کو وسیع سے وسیع تر کیا ہے دونوں کی ہم آہنگی کی عبادت کائنات کی قوت اور اس کی بے پناہ طاقت کی عبادت ہے

”شکتی“ یا ”یونی“ شیو کی قوت ہے جو مختلف صورتوں میں جلو گر ہوتی ہے، پاروتی، دوگ، مینا کشا، کلاہ، کلا اور بھوانی وغیرہ سب ’شکتی‘ کی مختلف صورتیں ہیں ’اوم‘ مرد اور عورت یا شیل اور شکوتی ملاپ اور وحدت کی ما بعد الطبیعیاتی علامت ہے اسی سے کائنات کے رموز و اسرار کی معنویت اُجاگر ہوتی ہے

اوم منی پدم م

’منی‘ جوہر یا ’لنگم‘ کا اشار ہے پدم مقدس کنول یعنی ’یونی‘ ہے اور ’م‘ وہ عظیم تر آہنگ ہے جو اپنی بے پناہ قوتوں سے عظیم تر

رحمتوں اور بے پناہ مسرتوں سے رشتہ قائم کرتا ہے 'اوم منی پدم ہم' کے آنگ کی ترتیب قابل غور ہے جو سانسوں اور نروس سسٹم اور پورے وجود کا حصہ بن جاتی ہے جنسی عمل یا مباشرت سے قبل ایک خاص منتر کے چپ میں اوم کو جو اہمیت حاصل ہے وہ غور طلب ہے منتر یہ ہے:

اوم آتما تتوایہ سواہا

عابد کے وجود کی گہرائیوں میں جو 'ذات' یا 'خودی' ہے وہ اس کا شعور ہے جو اس کے باطن میں پوشیدہ ہے

اوم شیو تتویہ سواہا

اوم شکتی تتویہ سواہا

عابد کے تمام وہ عمل جسمانی ہوں یا ذہنی یا نفسی، سب اُس کے شعور سے رشتہ رکھتے ہیں اسے شیو شکتی کی عظیم تر وحدت کا احساس اس کے اپنے شعور سے حاصل ہوتا ہے وہ خود وحدت کے عرفان کو حاصل کرنے کے لیے تیار ہو رہا ہے لہذا شیو شکتی کو اوم کی علامت میں شدت سے محسوس کرنا چاہتا ہے شکتی پوجا عورت کے جسم کی عبادت اور یونی پوجا کے منتروں میں اوم کی تکرار ملتی ہے اور یہ لفظ اپنی صورت اور اپنے آنگ سے ایک فضا خلق کر دیتا ہے عبادت کے ساتھ جو عمل جاری رہتا ہے اس سے وجد کی کیفیت طاری ہو جاتی ہے یوگ کے جنسی آسن میں تحرک پیدا ہوتا رہتا ہے اس حد تک کہ عروج کی منزل آ جاتی ہے اور اس منزل پر 'ذات' پگھل کر گم ہو جاتا ہے ایک ہی مقصد کے حصول کے لیے مرد اور عورت متحرک ہوتے ہیں تو ذاتوں کی انفرادیت کے ہاں رہے گی یہ دونوں جدلیاتی اصول ہیں رہتے ہیں اگرچہ جدلیاتی اصول کی نمائندگی کرتے ہوئے آگے بڑھتے ہیں دونوں ایک وحدت بن کر عظیم وحدت میں جذب ہو جاتے ہیں



## ”میش مورتی“ جلال و جمال (رِس) کا عظیم نمونہ (ایلغٹا)

محسوس ہوتا ہے کہ یہ وحدت ہے کائنات کی وحدت ہے ایک ہی وجود کی آگاہی کا سلسلہ جاری ہو جاتا ہے وحدت کی آگاہی اور وجود کی وحدت کا عرفان ایک چکر یا دائرہ میں لے آتا ہے اور اس دائرہ میں یہ آواز گونجتی ہے:

سو ہم

”میں وہ ہوں!“ یعنی مرد

سا ہم

”میں وہ ہوں!“ یعنی عورت

اس لیے کہ ”مجھ میں“ اور ”تجھ میں“ کوئی فرق نہیں ہے!


سانسوں کے زیر و بم کے ساتھ خیالوں کی وحدت کا احساس ملتا جاتا ہے اور ”پدم آسن“ ”سده آسن“ ”سو آسن“ ”یونی آسن“ پشپک آسن“ ”رتی آسن“ اور ”بھاگ آسن“ کے ساتھ مدرائوں کا سلسلہ بھی جاری رہتا ہے تمام آسن اور ”واجر مدر“ ”سا مدر“ ”یونی مدر“ ”م مدر“ عظیم تر چکر کا عرفان عطا کر دیتے ہیں۔

’وحدت‘ کا یہ جنسی، نفسی اور حسی تجربہ، جمالیاتی تجربوں میں بڑی کشادگی پیدا کرتا ہے زندگی اور کائنات کے حُسن و جمال سے گہری وابستگی ہو جاتی ہے ”کام کلا“ میں جسم کے تمام حصوں کو چھوا اور سہلایا جاتا ہے اور ہر حصہ کو چھوتے ہوئے ’اوم‘ کا آنگ موجود رہتا ہے آنگ کائنات کے جمال کو ذہن و شعور سے وابستہ کرتا ہے اور جسم کا ہر حصہ کائناتی جلو کی علامت بن جاتا ہے ’چکر‘ کی تکمیل کے لیے انگلیاں جب پاؤں کے انگوٹھے سے سر تک پہنچ جاتی ہیں تو پھر سر سے پاؤں تک منٹروں کا چپ کرتے ہوئے نیچے آتی ہیں دائیں پیر کے انگوٹھے سے انگلیاں آستے آستے اوپر جاتی ہیں تو اوپر سے نیچے آتے ہوئے بائیں پیر کے انگوٹھے تک پہنچتی ہیں اور اس طرح اوم کے آنگ کے ساتھ دائرہ مکمل ہو جاتا ہے ایک چکر اور ایک وحدت کا احساس ملتا ہے!

اوم کا جادو دور دور تک پھیلا ہے، نیپال، جاپان، منگولیا اور جنوب مشرق ایشیائی ملکوں میں مابعد الطبیعیاتی فکر و نظر نے اس کی تہ دار معنویت اور اس کی معنی خیز جہتوں پر غور کیا صدیوں کے سفر میں اس کی کئی فلسفیانہ تاویلیں سامنے آئیں لیکن اس بات سے کم و بیش سب متفق رہے کہ ’اوم‘ ابدی قوت یا طاقت کی علامت ہے ”بدھ ازم“ اور ”جین ازم“ نے بھی اس سچائی کو اپنے اپنے طور پر قبول کیا ہے ایمان پختہ رہا ہے کہ یہ کل زندگی کا سرچشمہ ہے اسی سے ہر شے کا جنم ہوا ہے ذرے سے کائنات تک اسی آنگ سے اس کا اختتام ابتدا سے ماضی، حال اور مستقبل تینوں اسی

میں ہیں 'تانتروں' کے مطابق پیدائش اور موت دونوں سے آزاد ہو کر "جیو" (روح) کو ایک انوکھی پُر اسرار منزل "اوم" کی وجہ سے نصیب ہوتی ہے

"سواستیکا" اوم کی ایک صورت ہے جس نے وحدت کا شعور عطا کیا ہے لفظ بھی اکائی اور بے پناہ مسرتوں اور عظیم تر رحمتوں کو پانے کا اشارہ ہے خالق کائنات کی عبادت کی ایک قدیم ترین علامت ہے جسے "سکس" (SEX) کے تقدس کے گہرے احساس نے تخلیقی قوت اور جنسی طاقت کی صورت دی ہے "سواستیکا" کو 'لنگم' کی علامت تصور کیا گیا ہے اور اسے سچائی، پاکیزگی اور توازن کے اوصاف عطا کیے گئے ہیں "یونی" اور "لنگم" کی ہم آہنگی کو واضح کرنے کے لیے جھکے ہوئے ایک چھوٹے سے زاویے کو شامل کیا گیا اس طرح یہ علامت بھی زندگی کے عظیم تر سرچشمے کی نشان دہی کرنے لگی



سواستیکا


سواستیکا

سواستیکا

"یونی"

"لنگم یونی"

"لنگم"



"سالگرام"



"اوم"

یہ سب عرفان ذات کے آئینہ اور ذرائع ہیں جنہیں فنون لطیفہ میں ان کے نقش اور ان سے ابھرے ہوئے تاثرات کی فنکارانہ صورتوں میں اپنی تکمیل کے احساس کی تصویریں ہیں جو عظیم تر اور انتہائی ارفع اور نفسی اور حسی سطحوں پر بہ پناہ موجوں سے ابھرنے والی آرزوؤں کو پیش کرتی ہیں۔ فن تعمیر اور فن مجسمہ سازی میں فنکاروں نے یوگیوں کی طرح جنسی قوت کو مختلف نفسی سطحوں پر اُجاگر کیا ہے اور ان کی گہری روحانی معنویت کا احساس عطا کیا ہے۔ مربعوں، دائروں اور زاویوں نے فن تعمیر اور فن مجسمہ سازی میں ان کی معنویت کو اُجاگر کرنے میں نمایاں حصہ لیا ہے۔


بدھ بھکشوؤں اور بدھ فنکاروں نے بھی اسے اپنے طور پر قبول کیا ہے بدھ کے سینے پر اس کا نشان بنایا گیا ہے۔

چھ میں دیویوں اور دیوتاؤں کی جنسی مجامعت یا مباشرت کو واضح کرنے کے لیے اس علامت کا استعمال ہوتا رہا ہے سنسکرت اور پالی زبانوں کے علماء نے اسے ”تیسری آنکھ سے تعبیر کیا ہے اور ’تانتروں‘ نے اسے ”یونی“ کا مقدس مندر کہا ہے۔

آفتاب، ’کنڈلی‘ ’کنڈنی یوگ‘ ’شیو شکتی‘ ’اوم‘ ’سواستیکا‘ ’ینتر‘ (YANTRA) (مانڈا) (MANDALA) ’برہمانڈ‘ (BRAHMANDA) ’شو لنگ‘ ’ارہ نار ایشور‘ ’سالگرام‘ یونی (YONI) ’چکر‘ وغیرہ پر غور کریں تو محسوس ہو گا کہ یہ سب وحدت اور وحدتِ جلال و جمال کی علامتیں ہیں، معنی خیز تہ دار علامتیں اور استعارے ہیں۔

ینتر (YANTRA) وہ اقلیدسی خاکہ یا نقشہ ہے جو دیوی دیوتاؤں کا امیج IMAGE بھی ہے اور مراقبہ اور عبادت کا ذریعہ بھی جس طرح ’منتر‘ دیوی دیوتاؤں سے رشتہ قائم کرنے، انہیں اپنے باطن میں کھینچ لینے اور وحدت پیدا کرنے کا صوتی ذریعہ ہے اسی طرح، ینتر، وہ خاکہ یا نقشہ ہے جو خطوط اور لکیروں کے ذریعہ رشتہ قائم کرتا ہے اور وحدت کا وہ عرفان عطا کرتا ہے جس سے ذہنی اور جذباتی اور جمالیاتی آسودگی حاصل ہوتی ہے اس کے تجریدی خطوط، وہ لکیروں میں

ہوں یا دائروں میں زاویوں میں ہوں یا مربعوں میں، اس طرح متوازن کیے جاتے ہیں اور انہیں اس طرح ہم آہنگ کیا جاتا ہے کہ وہ دیوی دیوتاؤں کے ”امیج“ بن جاتے ہیں جو جامد بھی ہوتے ہیں اور متحرک بھی۔ ان کی بڑی خصوصیت یہ ہے کہ ایک مرکزی عنصر ہوتا ہے جس کے گرد پوری صورت ابھاری جاتی ہے۔ مرکزی عنصر پورے نقشہ یا خاکے کا سرچشمہ ہوتا ہے۔ محسوس ہوتا ہے اس مرکزی نقطہ سے دوسری لکیریں پھوٹی ہیں۔ نقشہ کی تمام لکیروں اور خاکے کے تمام دائروں، زاویوں اور مربعوں میں توازن اسی مرکزی عنصر سے پیدا ہوتا ہے۔ توازن ’ظہور‘ اور تنویر اور درخشانی کا تصوّر پیدا کرتا ہے۔ ’ینتر‘ توانائی کا ایسا نقشہ ہے جس کی قوّت تجریدیت کی جانب بڑھتی ہے اور خاکے یا نقشہ کو تجریدی ارتعاشات کا پیکر بنا دیتی ہے۔ ہم اسے ”نفسی کائناتی توانائی“ کا ایسا نقشہ یا خاکہ کہہ سکتے ہیں جو وحدت کی علامتیت کو ایک سے زیادہ سطحوں پر سمجھا جاتا ہے۔



’ینتر‘

جس طرح ینتر کا مرکزی عنصر نفسی قوّت اور پورے شعور کی علامت ہے اسی طرح منڈل (MANDALA) کا مرکزی عنصر یا مرکزی نقطہ




شعور اور نفسی قوّت کی علامت 'ینتر' کے لغوی معنی ہیں "ذریعہ" سدھارا، اور 'منڈل' کے معنی میں "دائرہ" ینتر کے سدھارہ دائرہ میں داخل ہوتے ہیں اور اس عظیم دائرہ کا حصہ بن جاتے ہیں یا اپنے مرکزی عنصر کو عظیم تر دائرہ کا ذریعہ بنا لیتے ہیں 'منڈل' و "آرچ ٹائپ" یا جسّی پیکر جو اس طرح موجود ہے کہ اس میں ساری کائنات جذب ہوتی ہے 'منڈل' کون و مکاں کا اشارہ اور کائناتی ارتعاشات کی علامت ہے ساتھ ہی نفسی توانائی کا ایسا دائرہ ہے کہ جس کی ابتداء اس کے اختتام میں ہے اور جس کا اختتام اس کی ابتدا میں ہے بصری پیکروں سے سجے سجائے جائے کتنے 'منڈل' صدیوں سے سفر کر رہے ہیں مربعوں، زاویوں اور پیچیدہ اور مشکل اشکال کے نقش، مجموعیت یا کُلّیت کو پیش کرتے ہیں۔

'برہمانڈ' (BRAHMANDA) انڈ کے صورت میں مجموعیت اور وحدت کا احساس عطا کرتا ہے انڈا، کائنات کے گرد برہم کے جھکاؤ یا 'چکر' کی علامت ہے اسی طرح "شیو لنگ" کون و مکاں کی ایسی علامت ہے جو ایک طرف پوری کائنات میں تخلیق و تحلیل کے عمل کو پیش کرتی ہے اور دوسری طرف وحدت کا احساس بالیدہ کرتی ہے 'لنگ' 'یونی' میں کھڑا رہتا ہے 'جو پراکرتی' کے رحم یا گہرائی کا معنی خیز اشارہ ہے "نسوانی اصول" کا 'امیج' جس کا تصوّر تحرک کے بغیر پیدا نہیں ہو سکتا تحرک کے اس احساس ہی سے تمام تحرّکات اور ارتعاشات کا عرفان ملتا ہے یہ بھی غور طلب ہے کہ 'یونی' بھی ایک



"سرویہ"



"ترلوکیہ چکر"  
"سدھی پراداچکر"

■


”بندواً سروہ آند  
مایا چکر“

دائرہ کے جس کا مرکزی نقطہ لنگ، کی جڑ کے عمل اور تحرک سے دائرہ، زاویہ بن جاتا ہے یعنی ’یونی‘ کی صورت اختیار کر لیتا ہے جو ’ظہور‘ و ’اظہار‘ کا ذریعہ ہے دائرہ کے درمیان جو ”بندو“ ہے وہ کل کے حصول کا معنی خیز اشارہ ہے ”بندو“ اپنی کبھی ختم نہ ہونے والی صورت میں تمام اشیاء و عناصر اور پوری کائنات کو جذب کر لیتا ہے

ہندوستان کے تخلیقی فنکاروں نے ہمیشہ اس سچائی کو عزیز تر رکھا ہے کہ کوشش کی بنیادی صورتوں کی مضمحل توانائی کو پایا جائے باطن کے تجربوں کے ارتعاشات سے خارجی صورتوں کی شعاعوں کے رشتوں کو سمجھا جائے..... باطنی طور پر خلق کی ہوئی علامتیں وجدان کی گہرائیوں کا پتہ دیتی ہیں علامتوں اور استعاروں سے احساس فوراً مل جاتا ہے کہ گہرے وجدانی تجربے متشکل اور متعین ہوئے ہیں ذاتی تجربے وجدان کی گہرائیوں سے کائناتی شعاعیں لے کر باہر آئے ہیں ان علامتوں اور استعاروں کی تخلیق میں کائناتی اصول کار فرما رہے ہیں ان کے جوہر پورے وجود اور پوری کائنات سے رشتہ رکھتے ہیں بڑی بات یہ ہے کہ تخلیقی آرٹ کے نمونے اپنے وجدانی اور نفسیاتی کردار کے ساتھ مختلف قسم کے بصری رد عمل پیدا کرتے رہتے

ہیں ان کی روحانی اور نفسیاتی جہتیں پیدا ہوتی رہتی ہیں۔  
ہندوستان کے تخلیقی فنکاروں نے ان کے ساتھ جین اور انہیں سمجھنے  
پر مجبور کر دیا۔

تخلیقی فنکاروں نے وحدتِ جلال و جمال کے شعور کو بخشہ اور  
'وحدت' کے احساس کو عطا کرنے کے لیے جانے کتنی صورتوں کو خلق  
کیا۔ جانے کتنے لہجوں سے آشنا کیا۔ جانے کتنے رنگوں اور  
مضبوط اور مستحکم ذاتی اور کائناتی علامتوں کی تخلیق کی۔  
ادراک کی سب سے بلند سطح پر پہنچ کر ان کے ذریعے خود آگاہی کا  
جمالیاتی درس دیا، جو شہ حسین نے وحدت کا احساس دیتی  
جمالیاتی پیکر یا صورت 'جمالیاتی کلیت'۔



'شیو لنگ اور کائناتی وحدت کی علامت' آسن منڈل  
پانچ عناصر

ہندوستان کے معروف عالم ابھینو گپت نے ان باتوں کے پیشِ نظر  
"شانت رس" کو سب سے زیادہ اہمیت دی تھی۔ ان کا ما بعد  
الطبیعیاتی نظریہ بلاشبہ "یوگ" کے جوہر کی وجہ سے جان پرور بنا  
تخلیق فن کی مختلف منزلوں کی نشان دہی کرتے ہوئے انہوں نے  
"شانت" کو آخری ارفع ترین منزل قرار دیا اور یہ کہ بڑا تخلیقی  
فنکار وہ ہے جو جلال و جمال کے ہم گیر شعور کے ساتھ ایسی منزل  
پر پہنچ جائے جہاں وہ خود اعلیٰ ترین 'رس' حاصل کرے اور اپنی  
تخلیقات کے ذریعے دوسروں کو بھی یہ 'رس' کسی نہ کسی سطح پر  
عطا کرتا رہے۔

”شانت“ ذہن کی وہ اعلیٰ ترین کیفیت ہے جو جلال و جمال کے ہم گیر ’چکر‘ کے گہرے شعور سے پیدا ہوتی ہے شعور کے اظہار کے عمل کی تمام لہریں (ستوا) اس کیفیت کو سہارا دیتی ہیں یا یہ کہہ جائے تو غلط نہ ہو گا کہ شعور کے اظہار کے عمل کی خالص لہروں سے ہی اس کیفیت کا جنم ہوتا ہے ابھینو گیت نے اس کیفیت کو ”راجیہ“ (تحریک شعور کا عمل اور ”تما“ (شعور پر نقاب ڈالنے کا عمل) دونوں سے علیحدہ کر کے اسے ایک ایسی منفرد کیفیت کی صورت دی ہے جس میں ”راجیہ“ اور ”تما“ دونوں کی اعلیٰ ترین خصوصیات شامل ہیں۔

ابھینو گیت نے تخلیقی عمل کو ”یوگ“ کی مختلف منزلوں اور سطحوں سے قریب تر کر دیا ہے مثلاً تمام باتوں سے الگ ہو کر موضوع کی قدر و قیمت کا اندازہ کرنا، ذہن کو تمام آلود گیوں سے علیحدہ کر کے اپنے حواس کو مجتمع کرنا، موضوع پر ذہن کو مرکوز رکھنا، اپنے وجود اور اپنی انفرادیت کو پہچاننے کی کوشش کائنات کے آئنگ سے اپنے وجود کے آئنگ کو موزوں اور مناسب سطحوں پر آئنگ کرنا اور سمادھی کی ارفع ترین منزل پر پہنچ جانا!

ابھینو گیت نے ’سمادھی‘ کو افضل ترین منزل تصوّر کیا ہے اور جمالیات کی سطح حد درجہ بلند کر دی ہے ’سمادھی‘ چکر اور وحدت کا عرفان دیتی ہے اور بڑا فنکار سمادھی کے بہترین تجربوں کا اظہار کرتا ہے لیکن اس سے قبل تخلیقی عمل کی دشوار گزار راہوں سے گزرتا ہے اور مختلف سطحوں پر کرب سے لذت حاصل کرتا ہے اسما دھی کی منزل پر آئند پاتا ہے اور آئند دیتا ہے جو اعلیٰ تخلیق کا مقصد ہے ڈراموں کے پیش نظر ابھینو گیت کے خیالات سے اختلاف کیا گیا لیکن حقیقت یہ ہے کہ ہندوستانی جمالیات میں کسی دوسرے معلم جمالیات یا ناقدین نے اتنا ہم گیر اور معنی خیم تصوّر پیش نہیں کیا تھا۔

غور فرمائیں تو محسوس ہو گا کہ ’وحدت کا بالید‘ شعور اور جلال و جمال کے ہم گیر چکر اور کائنات، ہستی مطلق اور فرد کے حسن کی وحدت سے ”شانت“ کا یہ تصوّر پیدا ہوا ہے چون کہ ہندوستان

کے تخلیقی آرٹ کا یہ بنیادی تصوّر ہے اس لیے ابھینو گیت کی فکر و نظر ، دوسرے سوچنے والوں کے خیالات و نظریات سے زیادہ اہمیت اختیار کر لیتی ہے فنکار کا 'سمادھی' کی منزل پر جانا ، حسنِ مطلق کا شعور و عرفان حاصل کرنا ہے فنکار کی یہ پناہ آزادی کی منزل ہے تخلیقی عمل میں کرب کی تمام منزلوں سے گزر کر اس منزل پر حقیقی جمالیاتی آسودگی حاصل ہوتی ہے یہ سچے عرفان اور آند کو پانے کی منزل ہے!

★★

(چھ) آئنگ اور آئنگ کی وحدت

تخلیقی آرٹ کے معاملہ میں جب فکر و نظر میں اور گہرائی پیدا ہوئی تو دھیان اور جبلّی اور وجدانی عبادت اور غور و فکر، مراقبہ اور استغراق کی اہمیت کا احساس اور شدّت سے ابھرا حقیقت کے محتاط معاملہ کی جانب توجّہ دی گئی۔ اشیاء و عناصر اور فطرت کے باطنی رشتوں پر غور کرتے ہوئے رشتوں کے داخلی آئنگ پر نظر رکھی گئی۔ تخلیقی آرٹ کے تعلق سے یہ انتہائی قابلِ توجّہ اور قابلِ قدر تصوّر ہے۔

ہندوستانی اچاریوں اور قدیم سوچنے والوں نے وجود کے آئنگ اور فطرت کے آئنگ سے پُراسرار رشتہ قائم کرنے کی باتیں کہیں۔ باطن کے آئنگ سے فطرت کے آئنگ کا رشتہ قائم کرنے کا عمل اُن کے نزدیک تخلیقی عمل ہے۔ ”آئنگ کی وحدت“ کا یہ تصوّر بڑا قیمتی ہے۔ رقص، موسیقی، مجسمہ سازی اور تعمیر سازی کے اعلیٰ ترین نمونوں میں انہیں آئنگ کی وحدت نظر آئی۔ اس طرح جلال و جمال کے شدید تر احساس کے ساتھ حُسن کا دائرہ وسیع تر ہو گیا۔ حسن مطلق سے مادی اشیاء و عناصر کے باطنی رشتوں اور اُن کے داخلی آئنگ کی وجہ سے حسن (سُندریہ) اور عظمت اور وقار اور عظیم تر آئنگ (لاوانیہ) کا احساس ملا۔

اس ممتاز رجحان نے ہندوستانی آرٹ میں وہ عظیم تر پیکر بھی تراشے جو موسیقی کے بہترین سروں اور اُن کے آئنگ کے پیکر ہیں اور مختلف دیویوں اور دیوتاؤں کی صورتیں اختیار کر لیتے ہیں۔

تخلیقی فن کار کا ذہن، دنیا کی تمام صورتوں سے بلند ہو کر ایسی دنیا میں پہنچ جاتا ہے جہاں کوئی صورت نہیں ہوتی۔ اس منزل پر نئی صورتوں کو خلق کرنے کا فطری جذبہ اس دنیا کے محسوس آئنگ اور اپنے وجود کے آئنگ کی وجہ سے بیدار ہوتا ہے اور تخلیقی عمل کے لمحوں میں آئنگ اور آئنگ کی وحدت پیدا ہوتی رہتی ہے۔ تخلیق کی

تکمیل کے بعد ایک انتہائی خوبصورت اور پُر اسرار وحدت کا شدید تر احساس اعلیٰ سطح پر جمالیاتی آسودگی اور مسرت عطا کرتا ہے تخلیق کے لمحوں میں شعور کی گہرائیوں میں صورتیں ابھرنے لگتی ہیں اور ذہن کے کینوس پر چھانے لگتی ہیں اس طرح ”تخلیقی نقالی“ اور ”حقیقت کے التباس“ کے تصوّر سے آگے تخلیقی عمل کے تعلق سے کچھ سوچنے اور جاننے کی کوشش ملتی ہے فنی تخلیق اور حُسن کے پیش نظر اس نوعیت کے خیالات سامنے آئے

حسن، مسرت اور خوشبو کا ایسا احساس پیدا ہو جو دوسری تمام مسرتوں اور خوشبوؤں سے مختلف ہو

حسن، اعلیٰ، برتر اور ارفع کیفیتوں کے ساتھ ماورائے ادراک کی روشنیوں اور خوشبوؤں اور آوازوں کی علامت ہو

حسن، آفاقی کائناتی مسرت عطا کرے جس سے انفرادی طور پر آئندہ ملے

ذہن کے تخلیقی تحرک سے تخلیقی بیجانات بیدار ہو کر جذباتی لہریں یا بیجانات پیدا کرتے ہیں اور احساسِ حسن آفاقی جذباتی لہروں کی صورت اختیار کر لیتا ہے

ہندوستانی جمالیاتی افکار و خیالات کے پیش نظر مجموعی طور پر یہ کہا جا سکتا ہے کہ کائنات کے باطن میں جو پُر اسرار آہنگ ہے اس کا تخلیقی اظہار آہنگ کی اسی وحدت سے فنونِ لطیفہ میں ہوتا ہے

روشنی، پرچھائیں، آواز اور رنگ اور کھوکھلا پن، انتشار اور خلا سے فنکار کا باطنی رشتہ قائم ہوتا ہے تخلیقی عمل ’نروان‘ کی اسی منزل کی طرف لے جانے کا نام ہے فنونِ لطیفہ میں اسی وحدت کا اظہار مختلف انداز سے ہوتا ہے کائنات کے بعض آہنگ سے انسان خوف زدہ بھی ہوا ہے اور اُسے حیرت بھی ہوئی ہے لیکن جب فنکار اپنے وجود کی گہرائیوں سے اپنے آہنگ کے ساتھ اُوپر اُٹھا ہے اور اُس نے کائنات کے آہنگ کے ساتھ رشتہ قائم کیا ہے تو کائنات کے آہنگ بھی تخلیقِ فن میں جذب ہو کر لطیف اور مسرت آمیز بن گئے ہیں فنکار



کے باطن کا آئنگ ان میں نئی تنظیم پیدا کر دیتا ہے معاملہ حواس اور  
حسیات کی اعلیٰ سطحوں کے شعور کا ہے فنکار کی حسی کیفیتیں  
جتنی بیدار، لپکنے والی اور گرفت میں لینے والی ہوں گی آئنگ کی  
وحدت اتنی ہی دلفریب اور خوبصورت ہو گی۔ آئنگ اور آئنگ کے  
رشتوں سے ہی علامتوں کی تخلیق کا خوبصورت سلسلہ قائم ہوتا  
ہے

کے جاتا ہے جب پرچاپتی ہے کائنات اور انسان کی تخلیق کی تو تخلیق  
کے بعد خود بکھر گئے انہوں نے آئنگ کی پر اسرار لہروں اور انتہائی  
باریک سرسراہٹوں سے خود کو ایک بار پھر منظم کیا۔ عظیم آرٹ کی  
تخلیق بھی ذات کی نئی تنظیم ہے اور یہ تنظیم باطن اور خارج کے  
آئنگ کی پُر اسرار لہروں اور انتہائی باریک سرسراہٹوں سے ہوتی  
ہے دیکھنا یہ چاہیے کہ کسی تخلیقی فنکار نے کس سطح پر اپنے  
حواس سے آئنگ کی لہروں کو پایا ہے اور آئنگ اور آئنگ کی وحدت کا  
عرفان حاصل کیا ہے

اسی نوعیت کے تخلیقی عمل میں خوبصورت ترین صورتوں، آوازوں اور  
رنگوں کا احساس ملتا ہے آئنگ کی مدد سے فنکار اپنے تجربوں کی  
انتہائی گہری سطحوں تک جاتا ہے اور اُسے محسوس ہوتا ہے کہ  
کائنات اپنے وجود سے نکل کر دو سطحوں پر ظاہر ہوتی ہے پہلی  
سطح عمل اور بے قراری کی ہے اور دوسری سطح 'نروان' خاموشی  
اور سکون اور 'آند' کی فنکار بھی جب اپنے وجود سے باہر نکلتا ہے تو  
اُن ہی دو سطحوں کا احساس عطا کرتا ہے نروان، خاموشی، سکون  
اور آند کی سطح اعلیٰ ترین تجربوں کا سرچشمہ بن جاتی ہے

★★

ہندوستانی جمالیات نہ جمالیاتی مسرت اور جمالیاتی آسودگی کو فنکار اور قاری دونوں کے بیجانانہ، جذبات اور تجربات کی اس تنظیم میں پانے کی کوشش کی ہے جو آنگ اور آنگ کی وحدت سے ہوتی ہے ماحول یا حالات کا اثر پورے وجود پر ہوتا ہے، فطری اور نامیاتی انتشار اور سکون کا تعلق بھی اسی سے ہے باطن کا آنگ انتشار اور سکون دونوں سے متاثر ہوتا ہے تخلیق فن سے آنگ کی دونوں باطنی سطحوں کا اظہار ہوتا ہے حواس، بیجان اور جذبے سب کی شدت نمایاں ہوتی ہے فنکار شعوری اور غیر شعوری طور پر ان میں تنظیم یا ترتیب پیدا کرنے کی کوشش کرتا ہے تاکہ خارج یا فطرت کے آنگ سے تخلیقی رشتہ قائم ہو سکے یہ پورا عمل، تخلیقی ہے

انسان کے تجربوں کے 'چکر' میں داخلی زندگی کا بھی آنگ ہے اور اُس کی زندگی کی مختلف منزلوں کے تجربوں کا آنگ بھی داخلی زندگی کا آنگ، زندگی اور موت کے تجربوں کے آنگ سے بھی غیر شعوری اور غیر شعوری رشتہ قائم کرتا رہتا ہے اس طرح بدلتے ہوئے موسموں کے آنگ سے بھی اس وجود کا آنگ متاثر ہوتا ہے بڑھتے ہوئے پودوں اور درختوں اور اشیاء و عناصر کی بدلتی ہوئی صورتوں کا آنگ بھی اس کا تجربہ ہوتا ہے ان تمام تجربوں کے آنگ کے ساتھ جب ایک تخلیقی فنکار کے شعور میں گہرائی یا وسعت پیدا ہوتی ہے تو اس کے آنگ کا شعور خود اپنے باطن میں آنگ کی گہری سطحوں کا شعور عطا کرتا ہے اور وہ آفاقی کائناتی دائرے یا 'چکر' کو شدت سے محسوس کرنے لگتا ہے پیدائش اور موت، عورت اور مرد، کائناتی عناصر کا حسن، تخلیق اور تخریب کے پُر اسرار عمل میں وہ اوپر اٹھتا ہے یا اندر اُترتا ہے تو ان میں اپنے وجود کے آنگ کے رشتوں کی تلاش کرتا ہے اور مختلف سطحوں پر رشتوں کو پا کر کائناتی دائرے یا 'چکر' کے آنگ سے جذب ہو جاتا ہے یہی اس کی آزادی کی اعلیٰ ترین

منزل ہوتی ہے انداز کیا جا سکتا ہے کہ اور باتوں کے علاوہ آنگ کو کتنی اہمیت دی گئی ہے کہ اس میں احساس، جذبہ، ادراک و عرفان سب شامل ہیں۔ آنگ ہی اُس حُسن کی اعلیٰ ترین سطحوں سے آشنا کرتا ہے اور اُس ایک خالق کا سکون یا آند ملتا ہے

کئی پھولوں کی پنکھڑیاں دن میں دعوتِ نظار دیتی ہیں اور راتوں کو بند ہو جاتی ہیں۔ کئی پودوں کی پتیاں یہ احساس دیتی ہیں جیسے ان پر غنودگی کی کیفیت ہے اور بس وہ سو جانا چاہتی ہیں۔ چوبیس گھنٹوں حیاتیاتی آنگ کا ایک عجیب پر اسرار لیکن ساتھ ہی انتہائی دلنواز سلسلہ قائم رہتا ہے۔ پودوں اور پھولوں کا باطنی تحرک جسے جدید سائنس دان ”موروثی تحرک“ کہنے لگے ہیں۔ فطرت اور کائنات کے آنگ کا احساس دیتا ہے۔ شہد کی مکھیاں پھولوں اور پودوں کے آنگ کو محسوس کرتی ہیں اور ان سے رشتہ قائم کرتے ہوئے ایسے لمحوں میں اُن پر آ بیٹھتی ہیں۔ جب رس یا شہد دینے یا عطا کرنے کا جوش ابھرتا ہے ”حیاتیاتی وقت کا کوئی تصوّر یا احساس آنگ اور آنگ کی وحدت کے بغیر پیدا نہیں۔ انسان کی جنسی زندگی وہ یا کیڑوں، پرندوں اور جانوروں کی جنسی زندگی، آنگ کا تحرک بڑا اہمیت رکھتا ہے۔ چاندنی رات میں آنگ کے تحرک کی کیفیت<sup>4</sup>،

<sup>4</sup> ایندروس تھینز (ANDROSTHENES) سکندر کے ساتہرندوستان آیا تھا اور اُس نے پودوں کے آنگ کا مشاہد کیا تھا۔ اندھیری رات میں جو پھول کھلتے ہیں وہ عموماً سفید کیوں ہوتے ہیں؟ اس لیے کہ وہ اندھیری رات میں روشنی کے پیکر بن جائیں؟ ایسا کیوں ہوتا ہے؟ شب میں بعض پتیاں کچی نیند میں کیوں ہوتی ہیں؟ اُن پر غنودگی کی کیوں طاری ہو جاتی ہے؟ ایندروس تھینز نے اپنے مشاہدوں کو تحریر کیا تھا — اب تو (CHRONOBIOLOGY) نے ایک علم کی صورت اختیار کر لی ہے اور آنگ اور دن اور رات کے آنگ اور زندگی کے آنگ کے رشتوں پر ایک ہزار سے زیادہ تحقیقی مقالے اور مضامین ہر سال شائع ہو رہے ہیں (BIO-RHYTHM) جدید سائنس دانوں کا خاص موضوع بن گیا ہے۔ ’وقت‘ اور ”آنگ خاص موضوعات ہیں۔ مغربی جرمنی کے (G.) CLAUSER) کیمبرج یونیورسٹی کے (JANET HARKER) اور ٹمپل یونیورسٹی (

اندھیری رات کے آننگ کے تحرک سے مختلف ہو جاتی ہے صبح کاذب کا آننگ، اشیاء و عناصر کے آننگ سے اپنے طور پر رشتہ قائم کر کے عجیب و غریب وحدت کا احساس کرتا ہے بعض مہینوں کی راتیں اور بعض مہینوں کے دن جنسی بیداری اور جنسی عمل میں شدت پیدا کر دیتے ہیں کیڑوں کے تحرک اور پرندوں اور جانوروں کے رقص جیسی حرکتوں کا مشاہدہ لمحوں کے پیش نظر کیا جائے تو فطرت کے آننگ سے ان کے رشتوں اور ان کے آننگ کی حسرت کی کیفیتوں کا پتہ چلا گا جو وحدت کی جانب بے اختیار بڑھتی ہیں

”سورج پوجا“ یا ”سوریہ نمسکار“ آننگ کی وحدت کے عرفان کے لیے ہے اس کے بارے تیور اور عمل کی ترتیب ’چکر‘ کے آننگ کے لیے ہے ”یوگ“ نہ آننگ اور آننگ کی وحدت کے ادراک و عرفان کے لیے اصول مقرر کیے ہیں ’تانترا‘ نہ خاکوں، تصویروں، استعاروں اور علامتوں سے اس سچائی کو سمجھایا ہے اور عمل میں اسی وحدت پر اصرار کیا ہے

جمالیاتی تجربہ اور آننگ (DHAVANI) سے حسن کا وہ تصور پیدا ہے جو برہم اور جس سے کوئی شے علیحدہ نہیں ہے تخلیقی فنکار، تخلیقی عمل میں صرف وحدت کا عرفان حاصل نہیں کرتا بلکہ خود اس کا حصہ

بن کر جمالیاتی تجربوں اور آننگ کی خوبصورت لہروں سے آشنا کرتا ہے ”خالص شعور“ کی یہ منزل خود اپنے وجود کی روشنیوں سے آگاہی کی منزل ہے اعلیٰ ترین تخلیق کو دیکھنے والا ایک ساتھ ’چکر‘ کے حسن کو پاتا ہے اور صرف یہی نہیں بلکہ وہ اس حسن کو دیکھ

---

(PHILADELPHIA) کے (SUE BINKLEY) وغیرہ نے بڑی قیمتی مقالہ لکھے ہیں، سیکس ہارمونس، سوڈیم، کیلشیم، انسولن، فوسفیٹ وغیرہ کے پیش نظر انسان کے جسم کی حرارت اور حرکت اور وقت اور لمحوں سے ان کے رشتوں پر تحقیقات ہو رہی ہیں پروفیسر برگ (F. HALBERY) نے (HUMAN CIRCADIAN RHYTHMAS) کو اپنا خاص موضوع بنا رکھا ہے ۱۹۶۸ء کے بعد اس علم کے مطالعہ میں بڑی شدت آگئی ہے

کر ایک مکمل نیند (SUSUPTI) میں ڈوب جاتا ہے تخلیقی فنکار تو وہ جو قاری یا سامع یا فن کو دیکھنے والے کو اس کیفیت میں ڈال دے مکمل نیند کی یہ کیفیت بھی غیر معمولی ہے اس لیے کہ یہ بھی عرفان اور نروان، کی ایک منزل ہے، ایسی منزل جہاں آنے کی وحدت حسن کا سچا عرفان عطا کرتی ہے جمالیاتی تجربہ اس طرح لا شخصی (SADHARANI) اور تجربیدی اور ماورائی (ALOUKIKA) بن جاتا ہے اور خود اس کے وجود کا آنے ننگ کے طرف سنائی دینے لگتا ہے

”مایا“ (کائناتی التباس) ایک انتہائی معنی خیز اصلاح ہے اپنشدوں میں اسے ’تاریکی‘ یا نہ معلوم سچائی کی صورت کا تجربہ کہا گیا ہے کسی سچائی کا علم نہ ہونا تجربہ کا ذریعہ ہے لہذا ’مایا‘ کا انحصار بھی شعور پر ہے اس طرح ’مایا‘ یا کائناتی التباس، کائنات اور انسانی شعور کے ادراک و عرفان کا ذریعہ بن جاتا ہے کائنات اور انسانی شعور دونوں ایک دوسرے سے منسلک ہیں کائنات کے جس پہلو کا شعور حاصل نہیں ہوتا بظاہر اُس کا کوئی وجود نظر نہیں آتا اسی طرح شعور جس شے یا حقیقت کو نہیں پاتا اس کی کوئی حیثیت نظر نہیں آتی ’مایا‘ یا کائناتی التباس علم یا گیان سے بہت دور مختلف سطحوں پر اپنی کیفیتوں سے آشنا کرتا ہے تمام سطحوں اپنی فطرت میں ماورائی ہوتی ہیں اور اس طرح کائنات اور شعور کا رشتہ قائم ہوتا رہتا ہے

غور کیجیے تو محسوس ہو گا کہ بنیادی طور پر یہ آنے ننگ اور آنے ننگ کا پُر اسرار باطنی رشتہ ہے جس سے ایک وحدت کے تئیں بیداری یا اندرونی جاگرتی پیدا ہوتی ہے ’مایا‘ کو ایک ایسے خوبصورت پردے سے تعبیر کیا گیا ہے جو کائنات کے اوپر موجود ہے اور جسے حواس کے ذریعے محسوس کیا جا سکتا ہے جسے سطحوں پر اس کا شعور اسی وجہ سے ’مایا‘ کائنات کے وجود کی فطرت ہے تخلیقی عمل میں یہ پردہ اٹھتا ہے اور نئی صورتیں سامنے آنے لگتی ہیں جس سے خالص جمالیاتی انبساط حاصل ہوتا ہے یہی جمالیاتی عرفان اور جمالیاتی مسرت فنی تخلیق کا جوہر ہے



ہندوستان ایک خوبصورت ملک ہے سر اٹھائے دور دور تک پہاڑوں اور  
 ان پہاڑوں سے اُبلتی ہوئی ندیوں نے جہاں قدیم ہندوستان کی تاریخ کو  
 مرتب کرنے میں نمایاں حصہ لیا وہاں اس ملک کے فنون لطیفہ اور  
 اچاریوں اور فنکاروں کے جمالیاتی شعور کی تشکیل میں بھی مدد کی  
 ہے۔ مال، باندھیل، بحر بنگال، گنگا، جمنا، سندھ، چنا،  
 راوی، ستلج اور آسام دکن کی ندیوں، مختلف علاقوں کے خوبصورت  
 پرندوں، جانوروں بدلتے ہوئے موسموں، حسین اور خوبصورت وادیوں،  
 سرسبز میدانوں، چشموں اور آبشاروں نے طرح طرح کے احساس پیدا  
 کیے، اپنے آنگ کا احساس بخشا، زندگی کے حسن و جمال کو سمجھا  
 یا پیکر تراشی اور علامت سازی کا شعور دیا۔ قدیم تر علامتوں اور  
 ”آرچ ٹائپس“ کو بیدار اور متحرک کیا۔ تخلیقی عمل کے لئے اکسایا۔  
 ذہن کی آبیاری کی۔ ماورائے ادراک کے پر اسرار آنگ کا احساس دیا۔  
 ان کے ساتھ طوفان آندھی، سیلاب، سوکھی اور ویران دھرتی اور  
 ریگستانوں، جنگلوں کے اندھیروں، زلزلوں اور مشکل گزار راستوں،  
 طرح طرح کے حادثوں اور سورج گرہن اور چاند گرہن وغیرہ نے بھی  
 احساس اور جذبہ کو شدت سے متاثر کیا۔ نت نئے تجربے دیے المیہ کا  
 احساس شدید تر کیا، پیکر تراشی اور علامت سازی کے عمل میں ان  
 کے تجربے بھی بڑی اہمیت رکھتے ہیں۔ خوف اور دہشت، مجبوری کا  
 احساس ذات میں سمٹ جانے کا رویہ، جلیل پیکروں کی تشکیل، ان  
 سب کا تعلق ان سے گہرا ہے۔ ہندوستان کی تاریخ یہاں کے فلسفہ اور  
 ادبیات، اس مٹی کی بعد الطبیعات، معاشی نظریات اور فنون لطیفہ  
 کی جمالیات کی بنیاد ان دونوں قسم کے تجربوں پر ہے ان دونوں  
 حالات کے صدیوں پرانے تجربوں کی وحدت پر ہے۔

یہ آنگ اور آنگ کا پُر اسرار رشتہ اور اس پُر اسرار رشتہ کا جسی  
 تجربہ تھا کے شیو خوبصورت ندیوں اور آبشاروں کا سرچشمہ ہے  
 نہ راج نے بلند پہاڑوں پر رقص کیا رقص کا مرکز کائنات کا دل بنا  
 گنگا، سندھ اور دوسری ندیاں ”ماں“ بنیں۔ گنگا جسی تجربوں اور  
 باطنی کیفیتوں میں جذب ہو گئی۔ بڑے اور گہرے پیڑ زندگی کی علامت  
 بن گئے کچھ مویشی اور جانور حد درجہ مقدس بن کر بعض تہذیب دار

تجربوں کے پیکر کے گئے کسی جانور کے ایسے دیوتا کی صورت اختیار کر لی جس سے 'دھرتی ماں' کی تخلیق ہوئی وہی وہی کی ایسی خاموشی اور ساکت صورت خلق ہوئی جو تخلیق کائنات اور اس دھرتی کی تخلیق سے قبل کی پُر اسرار خاموشی کا حد درجہ معنی خیز علامہ بن گئی شیو 'لنگ' تخلیق کائنات کا سرچشمہ بن گیا سکون اور حرکت، خاموشی اور انتشار، جلال اور جمال، زرخیزی اور ویرانی کے جائز کتنے حسّیاتی اور جمالیاتی پیکر آنگ اور آنگ کے اس پُر اسرار رشتہ اور حسنِ مطلق اور آنگ کائنات کی وحدت کا شعور بخشتے ہیں

”تری مورتی“ کی تخلیق کا جلوہ آنگ اور آنگ کی وحدت کا جلوہ کائناتی رُوح 'تری مورتی' میں جذب ہو گئی ہے سب سے عظیم پیکر کے آنگ کی تین مختلف سطحوں کو الگ الگ بھی دیکھا گیا ہے اور ان تینوں لہروں کو مجسم بھی کر دیا گیا ہے ایک آنگ کا احساس اس چہرے سے دلایا گیا ہے جس کے ہونٹ بند ہیں، پُر اسرار خاموشی ہے عظیم پیکر کی ذات باطن میں ڈوب گئی ہے چہرے پر انتہائی پر کشش سکون ہے استغراق کی عجیب جمالیاتی کیفیت ہے دوسرے آنگ کا احساس اُس چہرے سے ملتا ہے جو پیار، محبت، آرزو مندی اور جذباتی کیفیتوں سے سرشار ہے جنس کی خوشبو تخلیق کی علامت کو واضح کرتی ہے

اور تیسرے چہرے کا آنگ، ان دونوں سے مختلف ہے، تیسرا چہرہ کسی قدر اُداس، سوچتا ہوا، غور کرتا ہوا، نظر آتا ہے ساتھ ہی اس چہرے پر قہر اور جلال کی ایسی گرم روشنی ہے جو باہر کی طرف لپکتی والی ہے

عظیم پیکر کے یہ تین آنگ

ایک ہی وحدت کی یہ تین جہتیں ہیں جن سے کائنات کے پورے عمل کا باطنی رشتہ ہے



پھول، پودے، پرندے، آگ، آوا، پانی، آسمان، بادل، سورج، چاند، ستارے، غار، پتھر سب اپنے پُر اسرار آئنگ کے ساتھ حسّیات سے جذب ہوئے اور آئنگ کی وحدت کے احساس و شعور کے ساتھ پہاڑوں اور اُن کی چوٹیوں، غاروں اور مندروں پر بے شمار جمالیاتی پیکر رقص کرنے لگے۔ وادیِ سندھ کی 'ترمکھی' شیوگنہ، ہا، مقدّس درخت پشوپتہ اور آگ، پودے، پھول، بھینسے، گینڈے اور چیتے وغیرہ کی علامتیں جہاں ہندوستانی جمالیاتی لا شعور کی وسعت اور تہذیب داری کے ایسے نقوش اور پیکر بن گئے جن کی فکری جمالیاتی روایات صدیوں کے اندھیروں میں چھپی ہوئی ہیں۔ صدیوں کے اندھیروں کی روایات کے اولین نقوش کی حیثیت سے یہ علامتیں سامنے آتی ہیں اور ہندوستانی افکار و خیالات اور ہندوستانی جمالیات کا سنہِ را باب بن گئی ہیں۔

اسی طرح اجنتا کی تصویریں گوتم بدھ کا مجسمہ، سانچ اور امراتہ کے استوپ، سارناتھ کی لاٹ، الورا کی منقش خانقاہیں باغ کے غاروں کی نقاشی، پٹھ ڈگل (دکن) بادامی اور ایٹھ مندر — ہندوستانی فنونِ لطیفہ اور ہندوستانی جمالیات کے مستقل عنوانات بنتے گئے ہیں۔

مہا بھارت کی تخلیق سے قبل کی ایک تمثیل تو جہ طلب کا کائنات ٹوٹ کر پگھل چکی تھی۔ مارکنڈیہ رشی، کائنات کے سمندر میں بہتے ہوئے جا رہے تھے کہ اُن کی نظر ایک بے خبر سوتے ہوئے نوجوان لڑکے پر جا پڑی۔ وہ ایک خوبصورت درخت کے نیچے سویا ہوا تھا۔ مارکنڈیہ رشی اُس نوجوان لڑکے کے منہ کے اندر چلے گئے اور وہاں پہنچے ہی وہ حیرت زدہ ہو گئے۔ اس لیے کہ وہ کائنات جو ٹوٹ کر پگھل گئی تھی اپنے تمام حسن و جمال کے ساتھ اُن کی نگاہوں کے سامنے تھی! — وہ وشنو تھے جن کے باطن میں وہ یہ حیرت انگیز معجزہ دیکھ رہے تھے۔ بھگوت پُر ان میں یہی تمثیل تھوڑی سی تبدیل کے ساتھ کرشن کے تعلق سے ملتی ہے۔ یسودھا، اپنے بیٹے کے منہ کے اندر جھانک کر پوری کائنات کا نظارہ کرتی ہیں یہ دونوں تمثیلیں وحدت اور آئنگ اور آئنگ کی وحدت کا احساس بخشی ہیں۔ فرق صرف اتنا ہے کہ

کرشن کی تمثیل کی ما بعد الطبعیاتی جہتیں کائنات اور تمام اشیاء و عناصر کی وحدت کو ایک سہ زیادہ منزلوں پر سمجھاتی ہیں۔

وشو شخص اصغر (آتم) (MICROCOMICS SOUL) اور ”شخص اکبر“ (برہم) (MICROCOSMIC GODHEAD) دونوں میں ایک ہی وحدت کی علامت ہیں کہ جن سہ چھوٹی بڑی شئی وابستہ ہو کر شئی کا آنگ اسی سر چشم کی دین ہو ان کے تین قدم یا ان کے تین قدموں کے نشانات آسمان، دھرتی اور اشیاء و عناصر ہیں ان سبھوں کو ان ہی تین قدموں کے نشانات سہ سہارا ملا ہوا ہو ان کا وجود ان ہی سہ قائم ہو وشنو ابدیت کے ناگ ”اننت“ (سیش) پر سوتے ہیں جو موت، خاموشی، زہر اور ان دیکھی کائنات کی علامت ہو اور بیدار ہو کر گروہ<sup>5</sup> (GARUDA) پر بیٹھ کر پرواز کرتے ہیں جو جنم، زندگی، حرکت، جلال و جمال، تخریب و تعمیر اور نئی تخلیق کی علامت ہو خاموشی اور حرکت کے آنگ کی وحدت زندگی اور موت کے آنگ کی وحدت اور جلال و جمال اور تخریب و تعمیر و تشکیل کی وحدت کے آنگ کے لیے ان سہ بہتر علامتیں اور کیا ہو سکتی تھیں۔

انسان کی تخلیق اور تخلیق کائنات کے متعلق جو معنی خیز تمثیلیں ملتی ہیں وہ بھی وحدت کائنات اور وحدت جلال و جمال اور آنگ اور آنگ کی وحدت کی جانب اشارہ کرتی ہیں اپنشد<sup>6</sup> کے مطابق ابتداء میں ”پُر جوش“ (مرد) کی صورت میں یہ کائنات ”آتم“ (عظیم تر بنیادی رُوح) تھی ”پُر جوش“ نہ کہ جانب دیکھا اُس کے وجود کے سوا کہیں کچھ نہ تھا صرف وہی تھا اُس نہ کہ ”میں ہوں!“ لفظ ”میں“ کا جنم اُسی لمحہ ہوا۔

و خوف زَد ہوا۔

پھر سوچنے لگا ”جب میرے علاوہ کوئی نہ ہے، میرے وجود کے سوا کچھ نہ ہے تو پھر یہ خوف کیوں؟“

<sup>5</sup> کائنات کے سمندر میں سونے کا جو انڈا ملتا ہو تمام اشیاء و عناصر اور نئے زمانوں تخلیق کی جانب اشارہ کرتا ہو

اس کا خوف جاتا رہا

لیکن وہ مسرور بھی نہ تھا مسرتوں کا طالب تھا کوئی تنہا مسرتیں حاصل نہیں کرسکتا

اُس نہ چاہا

اُس کے علاوہ کوئی اور بھی نہ

اور چاہت کے اس احساس کے ساتھ ہی ایک مرد اور ایک عورت نے جنم لیا

دونوں ایک دوسرے میں جذب تھے

وہ دو پیکروں میں تقسیم ہو گئے

لیکن محسوس ہوا ایک دوسرے سے الگ رہنا ادھوری مسرت حاصل کرنا

عورت نے اس خلا کو پُر کر دیا اور وہ اس میں جذب ہو گیا اور تخلیق کا سلسلہ جاری ہو گیا

عورت نے تمام جانوروں، پرندوں اور کیڑوں کی صورتیں اختیار کیں

تو مرد بھی اسی طرح اپنی صورتیں بدلتا رہا

اور پرندوں، جانوروں اور کیڑوں کے جوڑے جنم لیتے گئے

مرد کے منہ سے ’اگنی‘ نے جنم لیا — اور جو شے تھی وہی وہی منی سے ہوئی

اور سوم رس اسی منی کی دین یا وہ خود منی

”سوم“ انتہائی لذیذ اور خوشبو دار سیال غذا

غذائے ربّانی!

’اگنی‘ اس کی لذّت سے آشنا ہوا

تو برہما کی سب سے عظیم تخلیق بن گیا

یہ سیال غذا مجسم ہو گئی

تو 'سوم دیوتا' نہ جنم لیا

'سوم دیوتا' سوم رس کا اوتار

جو تمام لذتوں اور تمام مسرتوں میں رشتہ پیدا کرتا رہتا

حسن کائنات کو دیکھنے کے لیے پُر اسرار نشہ طاری کرتا رہتا

آننگ اور آننگ کی وحدت کا احساس اسی پُر اسرار رشتہ سے ملتا  
!

رگ وید میں "پُرش" کے ایک ہزار سر، ایک ہزار آنکھیں اور ایک ہزار  
پاؤں ملتے ہیں اس تقسیم کیا جاتا ہے اُس کے شعور سے چاند خلق  
ہوتا ہے اس کی آنکھوں سے آفتاب جنم لیتا ہے اُس کے منہ سے  
'اگنی' اور 'اندرا' پیدا ہوتے ہیں اس کی قوتِ حیات یا سانس سے ہوا  
(وایو) کی تخلیق ہوتی ہے اُس کی ناف سے فضائیں جنم لیتی ہیں  
ماتھے سے آسمان کا ظہور ہوتا ہے اُس کے دونوں پاؤں زمین کو خلق  
کرتے ہیں کان سے آسمان کے خطّ وجود میں آتے ہیں یہ انسان کی  
پہلی قربانی تھی جس سے کائنات کی تخلیق ہوئی اُسی کے وجود  
کا آننگ ہے جو ہر جگہ قائم ہے اپنے آننگ سے رشتہ قائم ہو جاتا ہے  
تو تخلیقی قوتیں بیدار اور متحرک ہو جاتی ہیں آننگ اور آننگ کے  
رشتہ کے احساس اور ان کی وحدت کے عرفان سے عظیم تر مسرتیں  
حاصل ہوتی ہیں بڑا تخلیقی فنکار رشتہ کے اسی احساس اور وحدت  
کے اسی عرفان سے مسرتوں اور لذتوں کی ایک کائنات سامنے رکھ دیتا  
ہے

ہندوستان کے تخلیقی آرٹ اور جمالیاتی تجربوں میں مختلف علاقوں، مختلف نسلوں اور مختلف مذہبی رجحانوں اور روٹیوں اور نسلی تجربوں کی آمیزشیں ہوتی رہی ہیں۔ آمیزش اور آویزش کا سلسلہ ہر زمانہ اور ہر دور میں رہا ہے۔ کائناتی آنگ اور اپنے وجود کے آنگ کی وحدت اور اس وحدت کی مختلف جہتوں کو ہر دور میں کسی نہ کسی سطح پر پیش کیا گیا ہے۔ بیدار تخلیقی ذہن نے آنگ اور آنگ کے رشتہ کو مضبوط کیا ہے اور ایک ہم گیر وحدت کا شعور بخشا ہے اور اس شعور کے ساتھ اعلیٰ اور اعلیٰ ترین تجربوں کا اظہار کیا ہے۔ کلاسیکی علامتوں کو صرف قبول نہیں کیا گیا بلکہ ان کے معنوی جہتیں بھی پیدا کی گئیں۔ بدھ علامتوں کے پس منظر میں ہندو ما بعد الطبعیات کا گہرا سایہ صاف طور پر نظر آتا ہے۔ ”درخت“ ”چکر“ ”پاؤں“ ”کنول“ وغیرہ قدیم علامتیں ہیں جن سے آنگ کی وحدت کو سمجھنے کی کوشش کی گئی تھی اور جن سے اس وحدت کا اظہار ہوا تھا۔ ”بدھ آرٹ“ نے ان علامتوں میں نئی جہتیں پیدا کیں۔ انہیں ’مکان‘ سے باہر نکالنے اور غیر مکانی (SPACELESS) بنانے کی حیرت انگیز کاوش کی بنیادی طور پر آنگ کی وحدت ہی کو سمجھانا تھا۔ بدھ کے وجود کے آنگ سے ان علامتوں کا رشتہ اس طرح قائم ہوا کہ ان کی نئی جہتیں شدت سے متاثر کرنے لگیں۔ ایلینٹا میں ہندو اور بدھ تجربوں کی آمیزش سے جو وحدت پیدا ہوئی ہے وہ آنگ کی وحدت کے پیش نظر تخلیقی آرٹ کی معراج ہے۔ آریوں اور غیر آریوں اور ہندوؤں اور بدھوں کے تجربوں کی آمیزش کے ایسے جلوے بکھرے ہوئے ہیں جن سے وحدت کے عرفان کی پہچان پہلی نظر میں آجوتی بدھ فنکاروں نے اس معاملہ میں اپنی اعلیٰ روایات کے تئیں حد درجہ بیداری کا ثبوت دیا ہے۔ گوتم بدھ کے مجسموں میں سمدھی کی کیفیتیں ذہن کو

’یوگ‘ کی اعلیٰ ترین منزل اور ’اپنشدوں‘ کے تجربوں تک پہنچا دیتی ہیں۔ اسی طرح امراتہ، اجنہ، ماملا پوہ کی تخلیقات، مختلف فرقوں، نسلوں اور قوتوں اور مختلف تہذیبی اور ثقافتی لہروں کی خوبصورت آمیزشوں اور وحدتوں کا احساس عطا کرتے ہوئے آنگ اور آنگ کی وحدت کا شعور دیتی ہیں۔ جانے کتنے تجربوں کا رس لے کر ہندوستانی آرٹ ایسی منزلوں تک آیا ہے اور وحدت میں کثرت کے جلوؤں اور کثرت میں وحدت کے آنگ کو پیش کر کے جمالیاتی آنگ کی نعمت دی ہے۔

دنیا کے آرٹ کی تاریخ میں ہندوستانی آرٹ کی روایت ایک زندہ قدیم روایت ہے جس کی جمالیات آج بھی ایک تازہ موضوع ہے اس کی اکثر علامتیں شاہکار کی حیثیت رکھتی ہیں۔ تاریخی تسلسل میں مطالعہ کیا جائے تو اندازہ ہو گا کہ اعلیٰ جمالیاتی اقدار کے ساتھ ان کا بھی ایک برتر اور لطیف تر تسلسل قائم ہے۔ مذہبی شعور کی مختلف جہتوں، مذہبی اقدار اور تہذیبی اور تمدنی تجربوں کی آمیزش سے اعلیٰ اور ارفع تجربہ پیش ہوئے ہیں اور ساتھ ہی مختلف خوبصورت پیکر خلق ہوئے ہیں۔ ہندوستان کے تخلیقی آرٹ اور اس کی جمالیات کی جڑیں اس ملک کی تاریخ اور معاشرہ کی گہرائیوں میں پھیلی ہوئی ہیں۔ اس کی جمالیاتی علامتی جو مذہبی حسیت کے ساتھ کلچر اور تہذیب کی جڑوں سے پھوٹی ہیں آفاقی بن گئی ہیں۔ مگر کائناتی معنویت کے ساتھ ان کا مطالعہ جمالیات کے دائرہ کو وسیع سے وسیع تر کرتا جاتا ہے۔

★ ’ماں‘ (عظیم)

★ عورت/درخت

★ اردھ ناری ایشور

★ درخت

★ کنول

★ ترمورتی

- ★ نٹ راج
- ★ شیو لنگ
- ★ گنیش
- ★ گنگا
- ★ یکشی
- ★ بدھ
- ★ 'بودھیتو'

یہ سب تخلیقی آرٹ کے عظیم تر پیکر ہیں!

ان کی معنویت کی تہ داری اور ان کی پُر جمال اور پُر وقار جہتوں سے ایک طرف ما بعد الطبعیاتی تخلیقی ذہن کی عظمت کی پہچان ہوتی ہے اور دوسری طرف تخلیقی آرٹ کی روایت کے تسلسل اور اس کے خوبصورت، لطیف، جلیل و جمیل اور پُر اسرار سفر کا حال معلوم ہوتا ہے

یہ پیکر اور ان سے وابستہ دوسرے پیکر کسی نہ کسی سطح پر آئینہ نگ کی وحدت کا احساس و عرفان عطا کرتے ہیں

\*\*\*

تشکر: ڈاکٹر شکیل الرحمن جنہوں نے ان پیچ فائل فراہم کی  
ان پیچ سے تبدیلی، تدوین اور ای بک کی تشکیل: اعجاز عبید